


# L-Ewwel Fiera Kummerċjali Għawdxija

Nru. 840

Ġunju/Lulju 2002



## L-Ewwel Fiera Kummerċjali Għawdxija



# **BELLUXA**

*isem  
marbut mat-tradizzjoni  
u l-progress ta' l-Għawdxin*



**Aktar minn 150 sena ta' esperjenza  
u servizz kummerċjali, bl-aqwa**

**SUPERMARKET**

**Ejja żurna fi Triq Sant'Antnin, Mgarr  
ghal prodotti ġenwini bl-irhas prezzijiet  
Tel. 551555 jew 556065**

# f' din il-ħarġa

Editorjal • 3

Il-Hajja fid-Djoċesi • 4

X'gara dan l-aħħar • 6

Għawdex 300 sena ilu –

L-Ispejjeż tat-Transport bejn Malta u Għawdex • 9

Id-Dinja ta' Ċikku l-Għawdx • 10

L-Intervista -

Il-Kummerċ f'Għawdex • 12

Pastorali Djoċesana maż-Żgħażaġh

Għawdxin fir-Randan u l-Ġhid 2002 • 18

Kif tħares l-Knisja lejn l-Internet? • 20

Mill-Knisja fid-Dinja • 23

Tifsir fuq it-tagħlim

tat-Twemmin Nisrani (9) • 24

Ġorġ Pisani • 26

Drawwiet Missirijetna –

Il-Biedja f'Għawdex (7) • 30

Wirt Gżiritna –

Il-Mużew tal-Istorja Naturali (8) • 34

Madre Margerita De Brincat (6) • 36

Int u saħħtek • 38

Għawdex Sportiv • 40

Kurżitajiet minn madwar id-dinja • 42

## IL-HAJJA f'Għawdex

Imwaqqfa Ġunju 1945  
Harġa nru. 840

Maħruġa mid-  
Djoċesi ta' Għawdex

*Amministrazzjoni:*

Lumen Christi Media Centre

Triq Fortunato Mizzi,

Victoria - Għawdex VCT 111

Tel. 21560496/7 Fax. 21561860

e-mail: [lumenchristi@vol.net.mt](mailto:lumenchristi@vol.net.mt)

homepage:

[www.gozodirect.com/lumenchristi](http://www.gozodirect.com/lumenchristi)

Abbonament: Lm3 Sostenitur: Lm 5

Issettjata: Lumen Christi Media Centre  
Stampata: "Gozo Press" Tel.21551534

*Din il-ħarġa nġhalget għall-istampa  
fil-15 ta' Ġunju 2002*

*Il-fehmiet li jistqarru l-kittieba  
m'humix neċessarjament dawk  
tal-Bord Editorjali.*

Ritratt tal-Qoxra:

L-Ewwel Fiera Kummerċjali f'Għawdex



## Żewġ Kwadri

L-aktar haġa li timpresjonani meta nhar ta' Hadd filgħaxija nżur is-Santwarju tal-Madonna Ta' Pinu hija l-ġhadd sabih ta'

koppji u familji li jinvestaw is-Santwarju. Mhux biss għax tarahom jitolbu, imma aktar u aktar għax il-familja, ġenituri u ulied, tkun miġbura flimkien. Wara li jżuru l-Madonna imorru x'imkien għall-mistrieħ u naturalment jieħdu xi haġa tajba ukoll, jew imorru xi drabi jagħmlu żjara lill-familjari tagħhom. Għandna għax nroddu hajr 'l Alla meta naraw familji miġbura u jaqsmu flimkien il-hin tat-talb u tal-mistrieħ. L-aħjar garanzija għal familji tajbin illum u fil-ġejjieni.

Wara li mmur Ta' Pinu ġie li nġhaddi minn hdejn każin. Hawn xort'ohra. Numru ta' rġiel u ġuvintur ikunu jilgħabu u jitekllmu kif ġie ġie. Jiddiskutu fuq il-futbol, sajd, kaċċa u b'lehen għoli jsemmgħu kliem vulgari li ma jixraqx lil bniedem edukat. Fuq il-mejda tal-logħob tara karti tal-flus. Fejn hi marthom dawn l-irġiel? Fejn huma uliedhom żgħar? Dawn forsi baghtuhom ma' tal-Museum. Marthom tinsab ma' hbiebha, tilgħab it-tombla, tippassiġġa mal-hbieb biex tkun taf x'inhu jiġri fir-rahall u flimkien ma' shabha terfa salib kull min jaqa' fid-diskors. Xi drabi l-mara tingabar ma' uliedha żgħar fid-dar quddiem it-T.V. tistenna bl-ikbar sabar lil żewġha jingabar mill-każin kollu dahkan jekk ikun rebah, jew bin-nervi jekk ikun tilef parti sew mill-paga tal-gimgha.

Dawn huma żewġ kwadri attwali fil-gżira tagħna. Kull dar tista tpoġġi lilha nnifisha f'xi wiehed minnhom u mhux lakemm issib it-triq tan-nofs. Il-Hadd għaxija jista jservi kemm ta' ġid u kemm ta' deni, ta' hsara jew ta' ġid. Nafu li t-talb flimkien huwa l-aqwa garanzija għall-familja. Il-ġenituri li jitolbu flimkien, johorġu flimkien, jieklu flimkien u jaqsmu l-ferh u n-niket tal-hajja u flimkien jirnexxielhom inaqqsu hafna mill-piż tal-hajja u jkollhom familja kemm għalihom nfushom u kemm għal uliedhom. L-ghazla hija dejjem f'idejn il-ġenituri.

EDITORJAL



# Il-Hajja fid-Djoċesi

Seminarista Victor Said

## Rettur Ġdid ghas-Santwarju Ta' Pinu

Mons Isqof hatar lill-Kan Michael Galea bhala Rettur ġdid ghas-Santwarju ta' Pinu. Dun Mikiel Galea twieled l-Għarb, Għawdex fit-13 t'April 1958. Wara li ha l-edukazzjoni primarja tieghu fl-istess raħal hu kompla s-sekondarja fl-iskola tas-Seminarju tal-Qalb ta' Ġesu. Wara l-kors filosofiku u teologiku fis-Seminarju Maġġuri huwa ġie ordnat saċerdot mill-E.T. Mons. Nikol Ġ. Cauchi fis-19 ta' Ġunju 1982. Fl-istess tliet snin li fihom wettaq hidma pastorali fil-parroċċa ta' Santa Luċija ġewwa Ruma hu speċjalizza fil-kateketika u fil-pastorali maż-żghazagh mill-Università Pontifiċja Sależjana. Wara li ġie minn Ruma barra mix-xogħol li wettaq fil-parroċċa ta' l-Għarb huwa kellu diversi inkarigi fid-Djoċesi fosthom: delegat ta' l-Isqof għall-Mezzi tal-Komunikazzjoni Soċjali, promotur tal-vokazzjonijiet saċerdotali, delegat għall-Isqof fil-Pastorali maż-żghazagh kif ukoll Direttur Spiritwali tas-Seminarju Minuri.



Jum il-Premjazzjoni fis-Seminarju Minuri

## Jum il-Premjazzjoni fis-Seminarju Minuri

Fis-26 ta' April 2002 saret il-Premjazzjoni tas-Seminarju Minuri tal-Qalb ta' Ġesù. Il-programm barra minn qari ta' xi siltiet letterarji u kant u daqq ta' xi bċeġjeċ muzikali, kien jinkludi messaġġ mir-Rettur Dun Anton Teuma, diskors mis-surmast Fr. Emanuel Magro u diskors minn Mons Isqof li attenda għal din l-okkażjoni. Fr. Magro ta harsa generali lejn il-hidma li twettqet fl-iskola sekondarja tas-Seminarju u wera x-xewqa li jissahhu r-relazzjonijiet bejn il-ġenituri u l-ġhalliema u li ssir hidma ikbar biex jiġi integrat il-kurrikulu mall-hajja ta' l-istudenti. Fr. Magro habbar il-pubblikazzjoni ġdida tal-fuljett "Lehen is-Seminarju". Ir-Rettur qal li kemm l-iskola u kemm il-familja għandhom ikunu attenti u konxji mid-diffikultajiet l-aktar urġenti ta' żmienna. Mons Isqof filwaqt li enfasizza l-importanza tal-koperazzjoni bejn l-ġhalliema u l-ġenituri huwa temm jgħid li hija haġa negattiva u ta' min jikkundanna l-vjolenza fuq l-ġhalliema li jiġu aggrediti fil-post tax-xogħol tagħhom.

## Serata organizzata mill-Azzjoni Kattolika fl-okkażjoni tal-Ġublew Saċerdotali ta' Mons Isqof.

Nhar il-Hadd, 28 ta' April 2002, fid-Dar Ċentrali ta' l-Azzjoni Kattolika saret serata ta' ġieħ fl-okkażjoni tal-

Ġublew tad-Deheb Saċerdotali ta' Mons Nikol Ġ. Cauchi li għal hafna snin kien Assistant Ekkleżjastiku Djoċesan ta' l-Azzjoni Kattolika. Il-programm kien jinkludi indirizz mill-Assistent Ekkleżjastiku Djoċesan Mons Carmelo Hili, *feature* dwar il-hajja u l-hidma ta' Mons Isqof, qari ta' poeżiji, kant, diskors mill-President Djoċesan Manuel Saliba, preżentazzjoni ta' bukkett spiritwali u preżentazzjoni ta' Kurċifiss sabih li ġie rregalat lil Mons Isqof f'isem il-membri kollha ta' l-Azzjoni Kattolika. Il-programm kien jinkludi wkoll il-kxif ta' lapida commemorattiva u messaġġ ta' Mons Isqof. Huwa, filwaqt li rringrazzja lill-membri kollha ta' l-Azzjoni Kattolika għas-serata li organizzawlu, qal li għalkemm huwa sabih li tiċċelebra dawn l-anniversarji, wiehed ma jistax jibqa' marbut mal-passat imma jrid iħares il-quddiem għal li ġej u jipprova jagħmel hiltu kollha biex iwettaq dak li jrid Alla minnu għall-ġid tal-poplu afdat f'idejha.

## Ix-Xewkija, imfakkra l-Hamsin Sena mit-tqeghid ta' l-ewwel Gebla tar-Rotunda.

Mons Isqof fl-4 ta' Mejju 2002 mexxa konċelebrazzjoni b'tifkira ta' tqeghid ta' l-ewwel gebla tal-Knisja majestuża tax-Xewkija magħrufa bhala "ir-Rotunda". L-ewwel gebla tal-knisja l-ġdida kienet tqeghded mill-Eċċellenza Tieghu Mons Guseppi Pace, 50 sena ilu.

## Laqgħa lid-Diretturi Spiritwali tal-Legjun ta' Marija

Fis-7 ta' Mejju 2002, fil-ghaxija, fl-Uffiċċju tal-Legjun ta' Marija fir-Rabat, Għawdex ġiet organizzata laqgħa għad-Diretturi Spiritwali tal-Legjun. Il-kelliem prinċipali kien Mons Dun Salv Grima li tkellem dwar ir-rwol tad-Direttur Spiritwali fil-Legjun u l-isfidi li għandu quddiemu. Mons Isqof fil-hsieb li għamel saħaq li d-Diretturi Spiritwali għandhom jagħmlu hilitom kolha biex jgħinu lil-lajċi halli dawn jinteressaw iktar ruħhom mill-attivitajiet djoċesani. Huwa qal li jittama li kemm għall-Kungress Liturġiku Djoċesan kif ukoll għar-Rally tal-Għaqdiet Kattoliċi l-partecipazzjoni tal-Legjunarji tkun wahda sostanzjali. Il-President tal-Legjun ta' Marija filwaqt li rringrazzja lid-Diretturi Spiritwali tal-hidma siewja li jwettqu, talabhom jinkuraġixxu saċerdoti oħra biex iwettqu din il-hidma, għaliex huma diversi l-praesidja li attwalment huma mingħajr Direttur Spiritwali.

## Il-Kungress Liturġiku Djoċesan

Dan il-Kungress sar mid-9 sat-12 ta' Mejju 2002. Fid-9 ta' Mejju saret taħdita minn Mons Arthur Said Pullicino li tkellem dwar l-aspetti ġuridiku u pastorali tal-liturġija. Mons Isqof għamel it-tieni taħdita nhar l-10 ta' Mejju fil-ghaxija bit-tema "l-Ispiritwalità tal-Liturġija". Is-Sibt fil-ghodu, dejjem fid-Dar Ċentrali ta' l-Azzjoni Kattolika saret l-aħhar laqgħa li fiha ġew imressqa u approvati xi rizzoluzzjonijiet li għandhom jidhru fl-Atti tal-Kurja Djoċesana. Il-Kungress Liturġiku ġie fit-tmiem tiegħu b'konċelebrazzjoni li saret fil-Kattidral nhar it-12 ta' Mejju 2002. Fl-omelija Mons Isqof qal li r-rizzoluzzjonijiet li hargħu mill-Kungress jistgħu jkunu utli hafna sabiex l-insara jieħdu sehem dejjem iktar attiv fiċ-ċelebrazzjonijiet liturġiċi b'mod speċjali fil-Quddiesa.

## Rally tal-Għaqdiet Kattoliċi

Nhar il-Ġimgħa, 17 ta' Mejju 2002, fid-Dar Ċentrali tal-Azzjoni Kattolika, Victoria sar ir-Rally Djoċesan bis-suġġet "Il-Missjoni tal-Lajċi u l-Formazzjoni tagħhom". Fil-5.00 ta' fil-ghaxija kien hemm Quddiesa, imbagħad ir-Rally tkompla b'messaġġ minn Mons Isqof u wara sar



il-forum li kien immexxi mis-Sur Joseph Grima, Segretarju KDAL, mis-Sinjura Miriam Portelli tal-KDŽ, mis-Superjur tal-MUSEUM tax-Xewkija Benny Mercieca, u mill-Kan. Dun Mikiel Galea. Saret id-diskussjoni u ġew imressqa u mehuda xi rizzoluzzjonijiet li għandhom jidhru fil-harga ta' l-Atti tal-Kurja.


## L-Ordinazzjoni fil-Kattidral ta' Żewġ Djakni

Il-Ġimgħa, 24 ta' Mejju Mons Isqof mexxa konċelebrazzjoni fil-Kattidral ta' Ghawdex li fiha ordna żewġ Djakni. Is-seminaristi li ġew ordnati Djakni huma Charles Sultana mill-parroċċa tax-Xagħra u Tonio Galea mill-Parroċċa ta' San Ġorġ, Victoria. Fl-omelija tiegħu Mons Isqof tkellem fuq is-silta tal-Vanġelu tal-Quddiesa dwar il-paċi. Huwa qal li n-nies għandhom bżonn tal-paċi għax hawn wisq tilwim, hawn wisq nuqqas ta' ftehim. L-ewwel kwalità ta' paċi li l-bniedem għandu bżonn hija dik



tal-qalb. Huwa heġġeg lid-Djakni biex ikunu nies tal-paċi, li jahdmu għal-paċi, li jevitaw it-tilwim u ma jintilfux 'fi kwistjonijiet bla ebda sugu, bla ebda siwi'. "Hemm bżonn li taħdmu għal-paċi għaliex il-paċi għad li hija don ta' Alla hija wkoll frott tal-hidma tal-bnedmin, hija ukoll frott tal-osservanza ta' dik il-virtù fundamentali li hija il-virtù tal-gustizzja. Il-frott tal-gustizzja hija l-paċi."


## Il-konsagrazzjoni ta' l-Artal Ġdid fil-Knisja ta' Sannat



Mons Isqof fil-25 ta' Mejju, f'konċelebrazzjoni kkonsagra l-Artal Mejda ġdid li sar fil-knisja Arcipretali ta' Sannat, Ghawdex. Mons Isqof fl-omelija qal li hija haġa tajba li jsir Artal sabih, ta' valur estetiku kif ukoll artistiku, biex fuqu jiġi ċċelebrat is-Sagrificċju l-Ġdid tar-Rabta l-Ġdida. Però, kompla Mons Isqof, jehtieg li l-qlub tagħna jkunu artal li minn fuqu ahna noffru hajjitna lil Alla. Id-disinn ta' l-Artal Mejda sar mill-Kavallier Paul Camilleri Cauchi, il-modellar fit-tafal u l-gibs inhadmu minn Alfred Camilleri Cauchi, il-bronż nhadem mid-ditta taljana "Domus Dei" ta' Ruma u x-xogħol fl-irham sar mid-ditta "Agius Marble Works" ta' l-Imqabba. Għal din l-okkażjoni kienu preżenti l-I-speaker tal-Kamra, il-Ministru għal Ghawdex, id-Deputati Parlamentari u l-Kunsill Lokali ta' Sannat.

## Il-Ġublew tad-Deheb fl-Għarb

Nhar il-Ġimgħa, 31 ta' Mejju Mons Isqof Nikol Cauchi mexxa konċelebrazzjoni fil-Bażilika Kolleġjata ta' l-Għarb biex ifakkar il-Hamsin sena mill-Ewwel Quddiesa Solenni Tiegħu li kien għamel fl-istess knisja. Fl-omelija Mons Isqof irringrazzja lil dawk kollha li kienu ta' għajjnuna fil-mixja tiegħu taħdem sacerdotali. Huwa qal "Illum jien nġib quddiem għajnejha dak li gara hamsin sena ilu, qisni għadni qed narahom, speċjalment dawk il-persunaġġi, l-Arcipriet il-mejjet Dun Karm Portelli, Mons Mikiel Azzopardi li kien għamillu l-panigierku, missieri u ommi, z-zijiet fosthom iż-żewġ sacerdoti Dun Vincenz u Dun Bernard...". Huwa temm billi radd il-hajr lil dawk kollha li jiftakru ta' kuljum fit-talb tagħhom għalih.




# X'gara

## dan l-aħħar

Lelio Spiteri

### Jum iż-Żebbuġ b'diversi attivitajiet

Ghar-raba' sena konsekuttiva, il-Kunsill Lokali taż-Żebbuġ ipprepara programm shih ta' attivitajiet biex jtfakkur dan il-jum fit-28 ta' April. Il-Kunsill tella' wirja ta' xoghlijiet tal-arkett tal-Bro. Raymond Mercieca MSSP. Il-Kunsill Lokali organizza tliet kompetizzjonijiet sportivi. Sar ukoll it-tberik ta' l-annimali mill-arċipriet Dun Noel Saliba. Saru wkoll żjarat lill-anzjani tal-lokal. Inżammet laqgħa soċjali għall-membri ta' l-Għaqdiet kollha li jahdmu għewwa l-komunità. Il-Hadd 28 ta' April għet ikkonċelebrata quddiesa ta' radd il-hajr fil-knisja arċipretali taż-Żebbuġ. Iċ-ċelebrazzjonijiet laqqu l-qofol tagħhom b'ċerimonja ta' tifkira fil-pjazza ewlenija tar-rahhal. Waqt iċ-ċerimonja ndaqqu siltiet mużikali mill-Banda Santa Marija. Is-Sindku, is-Sur Harry Debono pprezenta lis-Sur Benjamin Cefai l-premju "Ġieh Iż-Żebbuġ". Preżenti għaċ-ċerimonja kien hemm ukoll il-Ministru għal Ghawdex. Ta' min iżid li delegazzjoni mill-Comune ta' Maletto fil-Provincja ta' Catania kienet iż-Żebbuġ sabiex tara s-similaritajiet li jeżistu bejn iż-żewġ lokalitajiet. Qabel hallew lil Ghawdex, ir-rappreżentanti ta' Maletto iffirmaw ftehim li hemm gustifikazzjoni biżżejjed biex ikun hemm rabta eqreb ta' gemellaġġ reċiproku.



### "Iż-Żeffiena" fit-Teatru Astra

Is-Sibt 11 ta' Mejju fuq il-palk tat-Teatru Astra kien ipprezentat id-dramm mużikali bit-titlu msemmi. Dan huwa xogħol originali tal-Kan. Joe Mejlak. Marija Schembri kellha l-parti prinċipali taż-żeffiena. Ix-xenografija kienet ta' Carmelo Zammit u shabu fosthom Manwel Buhagiar u Anthony Xuereb. Id-dawl kien f'idejn Peter Camilleri, Ivan Galea u Ġorġ Zammit filwaqt li l-kostumi gew ippreparati minn Ġorġ Farrugia, Manuel Grima u Doris Farrugia. Ta' sehem ukoll il-grupp folkloristiku Astra. Il-koreografija kienet f'idejn Gorgienne Cachia, Tanya Bayona u Emma Loftus. Id-direzzjoni artistika kienet ta' Manuel Grima.

### Wirja ta' l-Artiġjanat

Il-Ministru għal Ghawdex nhar il-Ġimgħa 17 ta' Mejju fethet wirja ta' xoghlijiet mahduma minn dawk li jattendu l-iskola ta' l-Arti f'Għajnsielem "Wistin Camilleri". Fil-wirja, wiehed seta' jifli xogħol ta' filugranu, fuhhar, bizzilla, skultura fl-injam, stained glass, pittura u xogħol ta' indurar ta' l-arloġġ Malti u binja mdaqqsqa fl-injam tal-Knisja Parrokkjali tan-Nadur. Preżenti għall-ftuħ kien hemm ukoll l-ispeaker Anton Tabone u l-Kap tal-Iskola Joseph Buttigieg.



### ***Ġemellaġġ ieħor: Għarb-Gerano***

Grupp ta' 59 persuna mill-Għarb kienu għal żjara f'Gerano l-Italja bejn l-24 u d-29 ta' April fejn sar l-iffirmar uffiċjali tal-ġemellaġġ bejn l-Għarb u din il-lokalità. Il-grupp tmexxa mis-sindku David Apap. Minbarra ċ-ċerimonja tal-iffirmar tal-ġemellaġġ, saru wkoll diversi ċerimonji oħra fosthom l-inawgurazzjoni ta' ċentru soċjali li ġie msemmi *Centro Sociale alla Città di Għarb*. Il-grupp żar ukoll postijiet storiċi bħal Ruma, Subiaco u Tivoli. Wara l-iffirmar tal-ġemellaġġ, is-sindku ta' Gerano, Giorgio Fubelli rregala lis-sindku tal-Għarb iċ-ċavetta ta' Gerano bħala simbolu li l-poplu ta' l-Għarb ser ikun dejjem milqugħ tajjeb ġewwa Gerano



### ***Suċċess ġewwa Firenze minn Artist Għawdxi***

Matul Marzu ġewwa l-belt artistika ta' Firenze nżamm konkors internazzjonali ta' l-arti. F'dan l-avveniment ipparteċipaw madwar hamsin artist mid-dinja kollha. Is-Sur Anthony Caruana artist Għawdxi, kien l-uniku rappreżentant Malti. Għal dan il-konkurs, l-artisti htigilhom jahdmu żewġ xoghlijiet fl-istess belt. Caruana pinga il-Ponte Vecchio u l-knisja ta' San Frediano in Castello minn fuq ix-xmara Arno. Dawn imbagħad kienu esebiti għall-pubbliku. Is-Sur Caruana spiċċa fit-tieni post u kien ipprezentat midalja tal-fidda minn idejn is-Sindku tal-belt ta' Firenze, kif ukoll oħra tal-bronż għaliex ix-xogħol tiegħu ssemma' b'tifhir.



### ***Ċelebrazzjoni Speċjali b'għieh lill-Isqof Cauchi***

Is-Soċjetà Filarmonika Leone flimkien mal-parroċċa tal-Katidral is-Sibt 4 ta' Mejju organizzaw ċelebrazzjonijiet speċjali ad unur l-E.T. Mons. Isqof Nikol Cauchi, fl-okkażjoni tal-50 anniversarju ta' l-Ordinazzjoni Sacerdotali tiegħu. Dawn bdew fil-Katidral b'koncelebrazzjoni solenni mmexxija minn Mons. Isqof innifsu. Il-kant sar mill-Chorus Ecclesiae Cathedralis. Imbagħad sar riċeviment fil-każin tal-Banda Leone. L-isqof ġie milqugħ mill-Banda u wara sar diskors ta' merħba mill-President tas-Soċjetà Leone Dr. Michael Caruana. Fl-aħħar tad-diskors tiegħu, huwa stieden lill-Isqof Cauchi sabiex ibierek in-niċċa ta' Santa Marija li saret fil-foyer prinċipali tal-każin. Sar ukoll it-tberik ta' stellarju ġdid tal-fidda biex jitpoġġa fuq l-istatwa ta' Santa Marija kif ukoll tas-sett ta' armi għall-brieret tal-banda.

L-Isqof kien preżentat ukoll b'tifkira.


### ***Is- "Sette Giugno" f'Għawdex***

Saret ċerimonja tat-tifkira fl-okkażjoni tal-Festa Nazzjonali tas-"Sette Giugno". Din kienet ippreseduta mill-President tal-Kamra tar-Rapreżentanti Anton Tabone u organizzata mill-Kumitat Organizzattiv Festi Nazzjonali, Kunsill tal-Kultura, nhar il-Ħamis 6 ta' Ġunju filgħaxija quddiem il-lapida li tfakkar din il-ġrajja fi Triq Bullara x-Xagħra, quddiem id-dar tal-vittma Ġużeppi Bajada.



### ***Inawgurazzjoni ta' Sala***

Il-Ħamis 9 ta' Mejju kienet inawgurata sala tal-konferenzi fl-*Arka Respite Centre* ġewwa Ghajnsielem. Ms. Patricia A. Morgan, id-direttur eżekuttiv tal-*Baxter International Foundation* kienet preżenti biex tinawgura din is-sala. Aktar kmieni din is-sena, l-*Arka Respite Centre* irċeviet 65,000 dollari Amerikani mill-*Baxter International Foundation* biex jintużaw b'risq dan iċ-ċentru.



### ***"Robin Hood" fl-Iskola Primarja tal-Qala***

It-tfal li jattendu l-iskola primarja "President Anton Buttigieg" tellghu dan id-dramm mużikali fis-26 ta' April waqt Jum il-Premjazzjoni. Fih hadu sehem it-tfal kollha li jattendu l-iskola. Id-dramm seta' jseħh bil-kooperazzjoni totali tas-Surmast, is-sur Norman Grech, għalliema, ġenituri, Kunsill Skolastiku, Kunsill Lokali u l-Arċipriet tal-Qala Dun

Karm Refalo. It-tfal tas-sitt sena, fit-tieni gimgha ta' Ġunju, kellhom l-opportunita' li għal sena oħra jqattghu gimgha fil-gzejjer Eolie, b'mod partikulari f'Salina. Dan sehħ bhala parti mill-ġemellaġ li l-Kunsill Lokali tal-Qala għandu mat-tliet Comune tal-gzira ta' Salina. It-tfal kienu akkumpanjati mis-sindku Paul Buttigieg, is-Surmast ta' l-Iskola Norman Grech, mill-ghalliem tagħhom Lelio Spiteri u minn tliet ommijiet. Is-safra kienet imżewġa b'hargiet kulturali, edukattivi u divertenti.



### Il-Gozo Trade Fair

Din infethet nhar is-7 ta' Ġunju fl-Kumless Sportiv ta' Victoria mill-Ministru għal Għawdex u mbierka mill-Vigarju Ġenerali Mons. Gwann Bosco Gauci. Joe Grech, *chairman* tal-Kumitat Organizzattiv tal-Fiera Għawdxija għamel diskors ta' l-okkazjoni. (Aktar informazzjoni dwar din il-fiera tinsab fl-Intervista, paġni 12 - 16.)

### Jum il-Belt Victoria

Il-Kunsill Lokali tal-belt Victoria ċelebra il-gurnata ta' din il-belt, bejn l-4 u l-10 ta' Ġunju. Ġie organizzat *tournament* tal-futbol għall-klabbs tal-futbol *Victoria Hotspurs, SK Victoria Wanderers u l-Oratory Youths*. Il-qofol ta' dawn iċ-ċelebrazzjonijiet intlaħaq nhar it-8 ta' Ġunju meta l-Prim Ministru Dr. Eddie Fenech Adami inawgura *playing field* fl-inhawi f'taċ-Ċawla. It-tberik sar mill-Vigarju Ġenerali Mons. Giov. B. Gauci. Is-Sindku Paul M. Cassar għamel diskors ta' l-okkazjoni. Sar ukoll diskors mill-Ministru għal Għawdex. Wara kien hemm wirja tal-klieb tal-pulizija. Il-Hadd filghodu sar marċ mill-Banda La Stella. Filghaxija nżamm kuncert li fih hađu sehem il-*Chorus Urbanus u l-Kor Gaulitanus*. Ġiet inawgurata wkoll wirja ta' arti u *krafts* fil-bini ta' l-istess kunsill.



### Delegazzjoni minn Castelvevere fix-Xewkija

Wara li sar il-ftehim ta' ġemellaġ bejn il-Kunsill Lokali tax-Xewkija u dak ta' Castelvevere fi Frar li għadda, delegazzjoni minn dan il-lokal kienet fostna bejn it-18 u l-24 ta' Ġunju għall-iffirmar uffiċjali ta' dan il-ġemellaġ. Il-Kunsill Lokali tax-Xewkija organizza diversi attivitajiet biex jiċcelebra dan l-avveniment.

### "Jum l-Omm" ma' l-ommijiet fl-Isptar Ġenerali t'Għawdex


Il-Hadd 12 ta' Mejju, il-Ministru għal Għawdex għamlet żjara fis-swali tan-nisa u maternita' fl-Isptar Ġenerali ta' Għawdex fejn iltaqgħet ma' l-ommijiet rikoverati hemmhekk. Filwaqt illi awgurati fejqan ta' malajr lill-pazjenti, hija uriet l-apprezzament tagħha għax-xogħol u sagrafiċċji li jagħmlu mal-morda l-familjari.

### Skambju bejn l-Għarb u l-Pietà

It-Tlieta 14 ta' Mejju, il-Kunsill Lokali ta' l-Għarb ospita grupp ta' 70 anzjan mill-Pietà Malta. Dan il-grupp ġie bhala skambju wara li grupp ta' anzjani mill-Għarb kien ġie ospitat mill-Kunsill Lokali tal-Pietà f'Novembru 2001. Din hija t-tielet sena konsekuttiva li l-Kunsill Lokali ta' l-Għarb organizza dawn l-iskambji ma' Kunsilli Lokali oħra Maltin. Saret quddiesa ta' radd il-hajr u *get together* għall-anzjani miż-żewġ lokalitajiet.







# Ghawdex 300 sena ilu



Ricerka ta'

Joseph Bezzina

©2002

Arkivju Nazzjonali Ghawdex

Pagna mill-Arkivju Nazzjonali - 106

## L-ISPEJJEŻ TAT-TRANSPORT BEJN MALTA U GHAWDEX

Id-dokument numru mija u sitta li qegħdin nipublikaw f'din is-sensiela ta' pagni mill-Arkivju Nazzjonali ta' Ghawdex hu dwar hlas li sar nhar it-9 ta' April, 1702 – tliet mit sena ilu – lill-mastrudaxxa Tumas Pulis. Jinsab registrat fid-disa' volum ta' l-Acta ta' l-Universitas ta' Ghawdex, l-enti amministrattiva tal-gżira fi żmien il-Kavallieri ta' San Ġwann (1530–1798), manetta (1701–1702), folju 30v-31r (NAG, UG, Acta, 9/1701–1702, f. 30v-31r).

Din li ġejja hi traskrizzjoni ta' parti mid-dokument:

A Mastro Thommaso Pulis mastro d'Ascia scudi otto, tarì cinque, e grani quindici per le cause infrascitte; cioè scudi quattro e tarì sette per undeci giorni di trattenimento in Malta ha fatto detto il Pulis in procurare il legno necessario al nuovo ponte a ragione di tarì cinque il giorno...


Tumas Pulis, mastrudaxxa, mar Malta b'ordni ta' l-Universitas biex jakkwista injam tajjeb għall-impalkatura fil-bini tal-pont – li ġa semmejna – li kien qieghed jinbena fuq ir-riħ tal-foss taç-Ċittadella biex jgħaqqad it-Telgha tal-Belt mat-Telgha ta' Bieb l-Imdina. Ta' interess huma l-hlasijiet li saru

għaliex jaghtuna hjiel ta' l-ispiza biex wiehed imur ftit jiem Malta u ta' l-ispejjeż tat-trasport tal-merkanzija minn Malta għal Ghawdex.

Peress li se nsemmu l-flus ninnota li skut fih tnax irbieghi, u irbieghi fiha ghoxrin habba. **Skut fih 0.21 Euro; tnax-il skut jigu 2.50 Euro jew lira Maltija.** Dik il-habta paga minima ta' sena kienet ta' madwar sittin skut fis-sena.

Biex ifittex l-ahjar injam, Tumas Pulis kellu joqghod hdax-il jum f'lukanda l-Belt Valletta fejn hallas erba skuti u sebghat irbieghi, li jfisser li nefaq hamest irbieghi kuljum.

Għal hmistax-il ratal injam nefaq skut, sitt irbieghi, u hmistax il-habba, li jfisser li xtrah hamsa u ghoxrin habba r-ratal. Nefaq ukoll irbieghi għal kiri ta' karru u l-garr tiegħu sal-maħzen minn fejn sab l-injam;



erba' irbieghi u tmien habbiet għall-hruġ ta' l-injam mill-maħzen ta' l-Ordni tal-Kavallieri ta' San Ġwann; irbighin u ghaxar habbiet għal żewġ vjaġġi mill-maħzen sal-borgo jew il-port tal-Belt Valletta; erba' irbieghi u tmint irbieghi ohra għal dawk li harġu l-injam mill-maħzen; tliet irbieghi u ghaxar habbiet lill-burdnara li għabbew l-injam fuq il-brigantin li kellu jgibu Ghawdex; erba' irbieghi għal garr ta' xi hadid mill-maħzen għal għand il-haddied, u minn hemm għal fuq il-brigantin.

Barra dan nefaq ukoll żewġ irbieghi biex kera t-trasport għalih biex seta' jagħmel dan kollu; żewġ irbieghi lil haddiem imqabba biex jorbot l-injam tajjeb fuq il-brigantin; u tliet irbieghi għal żewġt irġiel li kienu tqabdu apposta biex jarmaw l-impalkatura tal-pont f'potha.

B'kollox in-nefqa telghet għal tmin skuti, hamest irbieghi, u hmistax-il habba.

Issa l-injam kien inxtara skut, sitt irbieghi, u hmistax il-habba, u sakemm twassal fil-foss taç-Ċittadella fejn kien qieghed isir ix-xogħol tal-pont jigi li kien sewa mal-hames darbiet iktar milli kien originarjament inxtara. Dak li jfisser li tkun toqghod Ghawdex!



### Żvilupp tat-Turiżmu f'Għawdex.

Dan l-aħhar saret laqgħa bejn l-uffiċċjali ta' l-Għaqda tal-Lukandi/Ristoranti ta' Malta (MHRA) u l-Ministru Giovanna Debono biex jaraw kif jiġu eliminati xi problemi li qed iżommu lura l-iżvilupp tat-turiżmu f'Għawdex. Din l-istess Għaqda għamlet laqgħat ukoll kemm mal-Kunsill tal-Assoċjazzjoni tat-Turiżmu ta' Għawdex kif ukoll ma' diversi ndividwi Għawdxin, sidien ta' lukandi u stabbilimenti turistiċi. F'dawn il-laqgħat ġew sugġeriti numru ta' rimedji fosthom kif it-turisti li jżuru Malta jkollhom aktar faċilitajiet u jiġu mhegġin li jżuru Għawdex. L-importanti hu, li issa dawn is-suggerimenti ma jibqgħux biss "paroli" imma jiġu mwettqa konkretament. Il-laqgħat mhumiex biżżejjed! Nehtieġu aktar "fatti" bis-serjeta`...

### Ma ngerrxux lit-turisti!

U la qegħdin nitkellmu dwar it-turiżmu f'Għawdex halli nżid kelma oħra dwar haġa li żgur qed tgerrex lil hafna turisti li jiġu Għawdex. Il-biċċa l-kbira tat-turisti li jżuru Għawdex b'karozza tal-kiri ma tantx ikunu jafu dwar ir-regolamenti tal-*parking* bl-arloġġ, li jeżisti fir-Rabat. U allura dawn it-turisti faċli li jxellfu dawn ir-regolamenti. Naturalment, l-istess bħal brimba li tkun mistoħbija biex taqbad xi dubbiena, il-*wardens* ikunu pronti johorġu minn wara xi karozza jew kantuniera u jibbukkjaw *ticket* ta' xi għaxar liri lill-imsejken turist. Jien stess ġie

li rajt dawn it-turisti migduma u naf kemm jiddeju u jghidu li l-miġja tagħhom f'Għawdex kienet waħda sfortunata. Lit-turist nibżgħu għalih, speċjalment fejn jidhlu r-regolamenti strambi ta' l-ipparkjar fir-Rabat Għawdex. U l-*wardens* aħjar iwissu u jikkorieġu bil-ġentilezza, milli jilgħabuha ta' imhallfin!

### Stazzjon Televiżiv tal-Knisja minn Għawdex?!

Dan l-aħhar qed jissemma li xi Għawdxin holmu bl-inizjattiva li jifthu stazzjon televiżiv. Qed jissemma, għax s'issa m'hemm xejn uffiċċjali, li aktarx ser ikun ta' xehta reliġjuża. Jien personalment naqbel hafna ma' l-idea; ma nafx pero' kif jahsbuha eżatt l-Isqfijiet ta' Malta u Għawdex. L-Isqof Cauchi mhux darba jew tnejn tkellem favur inizjattivi simili. Jidhirli li anke l-Arċisqof Mercieca ġieli tkellem f'dan is-sens. Xieraq iżda li aħna bħala nsara nkunu infurmati b'dak li jkun għaddej u nagħtu ukoll il-fehmiet tagħna, dejjem jekk ser ikun hemm is-sehem dirett tal-Knisja. Jekk hija biss inizjattiva privata, allura m'għandna l-ebda parir x' nagħtu lil min ser jidhol għal dan il-piż. Nahseb li l-Knisja f'Malta u Għawdex irid ikollha *policy* ċara dwar ix-xandir televiżiv fi hdanha. Jekk diġà hemm mhix magħrufa biżżejjed, jehtieġ li tkun magħrufa u eventwalment diskussa aħjar!

### Il-Parking tar-Rabat Għawdex.

Xi xhur ilu dahlet is-sistema tal-parkeġġ f'Għawdex. Dahlet bi prova u qaluli dan l-aħhar li ż-żmien tal-prova skada. Sadanittant għadha tithaddem xorta waħda. Is-sistema fiha il-preġji tagħha. Per eżempju, sar iktar possibbli li f'ċerti hinijiet tal-ġurnata ssib tipparkja fiċ-ċentru tar-Rabat anke jekk għal żmien limitat, haġa li qabel ma bdiet din is-sistema ma kienx possibbli. Pero` din is-sistema fiha ukoll l-aspetti negattivi tagħha. Per eżempju, din is-sistema hija diskriminatorja għal min joqgħod fil-periferiji tal-belt. Għalhekk holqot diskriminazzjoni bejn iċ-ċittadini mhux biss ta' l-istess belt imma kultant ukoll bejn ir-residenti ta' l-istess triq. Hemm triqat li jmissu ma' xulxin u sadanittant ġew impoġġija parti f'żona B u parti f'żona C. Inkitbu anke ittri ta' protesti dwar dan. Il-Kunsill tar-Rabat wiegħed li se jagħti każ tal-ilmenti, imma xhin ġew għall-implimentazzjoni tal-korrezzjoni fl-istess sistema l-Kunsill skopra li

m' ghandu l-ebda setgħa. Dan johroġ ċar mill-aħhar laqgħa tal-Kunsill li ddiskutiet din is-sistema. Il-Kunsill qed jissuġġerixxi, jekk qrajt tajjeb, li s-sistema tal-parkeġġ tkun limitata għall-parti ċentrali tar-Rabat u jiġu eliminati ż-zoni l-oħra. Barra minn hekk l-istess Kunsill qed jissuġġerixxi li jinholqu żoni godda għal parkeġġ pubbliku. Kien hemm min semma il-foss taht iċ-Ċittadella, u kien hemm min semma il-parkeġġ pubbliku li xi sena ilu kienu qalu li se jsir taht l-art flok il-*Bus Terminus* u l-*parking* preżenti! Jew din kienet "holma tal-ftajjar" biss?....



Hu x' inhu, xi haġa sewwa għandha ssir u dan għandu jsir malajr biex ir-residenti tar-Rabat u dawk kollha li jinqdew fil-belt ewlenija t'Għawdex, ma jibqgħux jeqirdu u jishtu...

A Whole New Look

## Sharmain's Styling Salon

57,  
St. Joseph Square  
Zala, Gozo  
Tel: 2156 6236

## BOGLAUTO LTD

■ Spare Parts

■ Batteries

■ Accessories

J.F. Kennedy Square, Victoria VCT 111, Gozo  
Tel: 551 070 • Fax: 563 073

### Prevenzjoni aħjar mit-tiswija.

Ma nafx kemm ser jiswa flus il-proġett tat-triq tax-Xhajma. Proġett utli għar-residenti tan-Nadur. Lanqas naf jekk dan ix-xogħol li qed isir issa, setgħax jiġi ffrankat kieku saret manutensjoni kif suppost ta' din il-parti tat-triq li sfrundat. Forsi ma kienx possibbli. Però hemm toroq oħra fejn dan hu possibbli. Insemmi per eżempju t-Telgħa ta' Ghajn Qatet. Din it-triq saret mill-ġdid f'it tas-snin ilu. Dan l-aħhar però qed turi sinjali ta' ċediment strutturali. Ċerti fissuri li hemm fit-tarmak juru li l-art qed iċċedi u miexja. Ma jistax, ngħid jien, li jsir intervent urġenti biex din il-ħsara ma tkomplix tikber, billi jinbnew puntali fl-għelieqi tal-ġnub halli jżidu s-saħħa tat-triq?! Ma jiġux iffrankati l-ispejjeż jekk dan isir issa qabel ma t-triq iċċedi u nonfqu eluf ta' liri biex nirrangawha? Min ser jiehu l-inizjattiva? Tal-*Public Works*? Tal-*Ministeru* t'Għawdex? Jew tal-Kunsill Lokali?

### Egoiżmu ta' xi Għawdxin...

1. Iknes sewwa u aħsel b'hafna ilma u *detergent* il-bankina ta' quddiem darek, u xkupa kollox għal nofs it-triq... Basta d-dar tiegħek tkun *nadifa* xummiema!

2. Biex żgur ma tħabbilx rasek fejn ser tipparkja, halli l-karozza tiegħek għal "hames minuti" (!) quddiem garaxx (anke jekk għandu t-tabella **No Parking**), u halli lil sid il-garaxx jistenniek anke għal nofs siegħa jew siegħa biex jidhol jew johroġ... basta int inqdejt *malajr*!

3. Jekk tehel fil-kju ġo xi hanut, bank, dipartiment jew il-Posta, biżżejjed tghid: "Ajma kemm jien mghagħla! Ma nistgħax nistenna!", aqbeż lil kulhadd u nqeda' bla ma tagħti każ tat-tgergir... Basta hadd fid-dinja mhu *mghagħel* hliiefek u daqsek!

### Il-Mobile... Mistoqsija!

Kif ser jiġi kkontrollat l-użu tal-*mobile-phones* fil-klassijiet tal-iskejjel u fil-knejjes waqt il-quddies? Bid-dixxiplina jew bil-liberta'?

## SWEET SENSATIONS CONFECTIONERY

For Cakes, Gateau,  
Pastries & Confectionery

*Jesmond & Maryanne Borg*

55, St. Joseph Sqr.,  
Qala, Gozo.

Tel: 565663  
Home: 552277

# Il-Kummerċ f'Għawdex

DUN EDDIE ZAMMIT JINTERVISTA  
LIL DR. MICHAEL CARUANA, VIĊI-PRESIDENT TAL-KAMRA  
TAN-NEGOZJU F'GHAWDEX.

*Meta twaqqfet il-Kamra tan-Negozju Għawdxija? X'għanijiet riedu jintlaħqu bit-twaqqif tagħha?*

Il-Kamra tan-Negozju għal Għawdex twaqqfet b'att pubbliku nhar l-20 ta' Diċembru tal-1999 biex tippromwovi l-interessi komuni tan-negozjanti f'Għawdex.

L-għanijiet tal-kamra huma li thares u gġib 'l quddiem l-interessi komuni tal-membri; tindirizza diffikultajiet speċjalment daww ikkawżati mill-insularità u reġjonalità tal-gżira Għawdxija; tgħin biex ittejjeb l-operazzjoni ta' intrapriżi kummerċjali f'Għawdex; tiżgura kooperazzjoni fost il-membri; tintervjeni f'nuqqas ta' qbil dwar negozju bejn il-membri jew bejn membri u terzi; tirrapreżenta lill-membri f'laqgħat reġjonali, nazzjonali u nternazzjonali; u teduka lill-membri bil-provediment ta' gwida ta' etika kummerċjali.



Is-shubija hija miftuha għal kull min jopera negozju f'Għawdex jew minn Għawdex u l-membri huma mqassmin f'sitt setturi li huma:

- Importazzjoni, bejgħ bl-ingrossa u bl-imnut.
- Manifattura, esportazzjoni u artigjanat.
- Kostruzzjoni.
- Servizzi (finanzi, assikurazzjoni, legali ta' kura, trasport, eċċ).
- Biedja u Sajd.
- Turizmu.

### ***X'inizjattivi hadet il-Kamra tan-Negozju minn kemm ilha imwaqqa?***

Sa mill-bidu, l-Kamra tan-Negozju għal Għawdex ippruvat tgħaqqad is-setturi kollha tan-negozju u ndustrijali t'Għawdex sabiex jinholoq front komuni, biex dawk in-nies li jinvestu f'Għawdex ikunu jistgħu jwasslu lehinhom quddiem l-awtoritajiet konċernati.

Il-Kamra temmen li fl-għaqda hemm is-sahha, u hasset li f'Għawdex kien jonqos dik il-holqa li tkun kapaċi tgħaqqad is-setturi kummerċjali u ndustrijali, u tiegħu l-inizjattiva biex id-drittijiet u l-htigijiet li jinqalghu minhabba s-sempliċi fatt li ahna gżira iċken, jiġu mharsa. Għalhekk il-Kamra fasslet statut li jgħaqqad flimkien id-diversi setturi halli kull wiehed minnhom jiġi eżaminat fil-partikularitajiet tiegħu u naturalment jittiehdu l-passi li jkun hemm bżonn.

Dwar l-inizjattivi li hadet il-kamra nista' nsemmi l-organizzazzjoni ta' diversi seminars. Hija ukoll tiffirma parti minn sensiela ta' kumitati bħal *Malta E.U. Steering Committee (MEUSAC)*; Il-Pjan ta' Żvilupp Nazzjonali, Il-Pjan Rurali u ohrajn. Kellha diskussjonijiet ma' l-Awtorità Marittima, *il-Gozo Channel*, il-Ministeru għal Għawdex u ministeri ohra. Fost is-sugġetti li ddisukutejna dan l-ahhar ma' l-awtoritajiet konċernati kien hemm il-proġett *tat-terminal* tal-Imġarr kif ukoll



l-istatus reġjonali tal-gżira. Dwar din ta' l-ahhar, il-Kamra pprezentat stqarrija lill-President ta' Malta, liema stqarrija kienet iffirmata mill-Kamra tan-Negozju Għawdxija, mill-Kunsilli Lokali kollha Għawdxin, u mill-*Gozo Tourism Association*. Barra minn hekk il-Kamra ffurmat delegazzjoni li marret *Brussels* biex tiġbor iktar tagħrif dwar l-Unjoni Ewropea u anke tesprimi l-opinjoni tagħha, u ipparteċipat f'*seminars* barra minn Malta organizzati mill-Għaqda tal-Kmamar tal-Kummerċ tal-gzejjer żgħar.

### ***Għaliex il-Kamra hasset il-htieġa li torganizza għall-ewwel darba l-Fiera tal-Kummerċ Għawdxija, jiġifieri l-“Gozo Trade Fair”?***




Il-Kamra hasset il-htieġa li l-Għawdxin ikollhom il-vetrina fejn ikunu jistgħu jesponu l-prodotti tagħhom taht saqaf wiehed. Naturalment il-Kamra tan-Negozju temmen fil-kapaċità tad-diversi setturi u temmen ukoll li l-Għawdxin huma kapaċi jesponu l-prodotti tagħhom flimkien, minkejja xi differenzi.

Din l-ideja fil-fatt nibtet fi hdan is-settur tal-artiġjanat tal-Kamra tan-Negozju u wara diskussjonijiet li saru, hassejna illi jkun xieraq li din l-opportunità tingħata lis-setturi




kollha, sewwa dawk ta' l-artiġjanat kif ukoll lid-diversi setturi l-oħra kummerċjali, turistiċi u ndustrijali.

Il-konkorrenza kienet iktar milli stennejna, tant li nħasset il-htieġa għal iżjed spazju biex jiġu akkomodati l-ikbar numru possibbli. L-iskop tal-Kamra kien li dan isir għall-ġid tan-negozju u l-kummerċ Għawdexi. Fil-fatt kien hemm parteċipazzjoni sabiha ta' 'l fuq minn 50 esebitur li jkopru s-setturi kollha tan-negozju f'Għawdex. Din il-parteeċipazzjoni qawwija tagħmlilna kuragg u tkompli ssahhah l-inizjattivi tal-Kamra tan-Negozju għal Għawdex.



Niehu din l-okkażjoni sabiex f'isem il-Kamra nagħti prosit lill-Kumitat tas-Settur tal-Artiġjanat, speċjalment lis-Sinjuri Joe Grech, Charlie Axiq u Noella Vella, u lil dawk kollha li hadmu shih biex din il-fiera setgħet ssir realta`. Niringrazzja ukoll lill-parteeċipanti kollha u lill-pubbliku numeruż li żar din il-fiera. Ma' dawn inroduddu hajr lill-isponsors tagħna, *Vodafone*, u *Bank of Valletta*, kif ukoll lill-*Gozo Channel* u lill-Ministeru għal Għawdex għas-sehem u l-appoġġ li tawna.

***Nistgħu nitkelmu minn ekonomija purament Għawdexija? X'inhuma l-karatteristiċi li jidentifikawha?***



Il-Kamra temmen li tezisti ekonomija distintament Għawdexija. Dan mhux biss minhabba l-fatt ġeografiku tal-gżira, fis-sens li ahna gżira partikulari maqtugħa minn Malta, iżda ukoll minhabba l-fatt li l-mentalità kummerċjali ġewwa Għawdex hija ukoll distinta minn dik ta' oħrajn ġewwa Malta. In-negozjant Għawdexi jrid jaffronta mhux biss il-problemi li l-kummerċ igib miegħu lil kwalunkwe negozjant iehor f'Malta, imma jrid iħabbat wiċċu ukoll mal-fatt li s-suq Għawdexi hu iżgħar minn dak Malti u għalhekk jirrendi ferm inqas, avolja l-ispejjeż ikunu kbar daqs ta' negozjant f'Malta.



***X'vantaggi thoss li toffri l-ekonomija Ghawdxija kemm għall-kummerċjant kif ukoll għall-konsumatur Ghawdxi?***


L-ekonomija t'Ghawdex hija hafna dipendenti mill-insularità li tezisti bejn il-gzejjer, fejn it-temp jista' jaffettwa sew ir-ritmu ta' l-ekonomija gewwa Ghawdex. Fil-fatt, jekk għal xi raġuni s-servizz tal-*Gozo Channel* jiġi sospiż jew imnaqqas, Ghawdex ihoss l-impatt dirett u mmedjat. Jekk wiehed jikkunsidra n-numru kbir ta' turisti

li kuljum jaqsmu lejn Ghawdex, għax s-servizz f'jum partikulari jiġi sospiż, dan in-nuqqas jinħass mis-setturi kollha. Għalhekk in-negozjant Ghawdxi jrid ifassal il-pjan tiegħu f'qafas li huwa rregolat miċ-ċokon tal-gżira ta' Ghawdex, mit-temp u anke mill-istagun tas-sena.



***Xi sfidi thoss li qed tħabbat wiċċha magħhom l-ekonomija Ghawdxija? X'support tistenna l-Kamra tan-Negozju mill-Amministrazzjoni Ċentrali?***

L-ikbar sfida li tiffaċċja l-Kamra tan-Negozju hija l-aċċessibilità ma' l-Awtoritajiet kollha kkonċernati. Filwaqt li sibna hafna appoġġ mill-Ministru u Segretarji Ministerjali għal Ghawdex, ma sibniex l-istess appoġġ minn dawk ta' Malta. Il-Kamra tan-Negozju temmen li qed taqdi dmirha bħala għaqda mhux governattiva u l-





kontribut li qed taghti lill-gżira Għawdxija hu ta min jinkuraġġih. Il-problema li niffaċċjaw spiss u li hafna drabi nippruvaw nikkomunikaw u nsolvu mal-kollegi tagħna f'Malta, hafna drabi ma ssibx dik l-art fertili biżżejjed li nixtiequ. Huwa ferm importanti li l-awtoritajiet konċernati u l-amministrazzjoni ċentrali jagħtu widen għal dak li l-Kamra tan-Negozju qed tipproponi għall-ġid tal-gżira Għawdxija, u mhux kif qed jiġri hafna drabi, fejn isiru laqgħat halli jiġi nċentivat n-negozju ġewwa Għawdex u mbagħad ma jiġi rrealizzat xejn.




*X'agenda għandha l-Kamra tan-Negozju Għawdxija u kif tħares lejn ir-relazzjoni li għandu jkollu Għawdex mal-Unjoni Ewropeja?*

L-Agenda prinċipali fi hdan il-Kamra tan-Negozju hi li, jekk fl-eventwalità li Malta tissieheb fl-U.E. ikollha l-istess fakultajiet, drittijiet, u sussidji bħal kull gżira reġjun ohra li jeżistu fl-U.E. Ahna nemmnu li l-politika reġjonali għal Għawdex hija ta' l-ikbar vantaġġ għal Għawdex kif ukoll għal Malta u għaldaqstant il-Kamra tan-Negozju qed tkompli tinsisti sabiex waqt in-

negozjati li qed isiru, Għawdex jiġi kkunsidrat bħala reġjun.

Wiehed għandu jagħmel minn kollox sabiex Għawdex jikseb l-aħjar pakkett finanzjarju. Dan kollu jiddependi minn dawn il-ġimghat li ġejjin, meta qed jiġi negożjat jekk Għawdex għandux jitqies bħala reġjun jew le. Mill-hafna diskussjonijiet li kellna, sewwa f'*seminars* li saru ġewwa Għawdex u f'Malta kif ukoll f'*seminars* li attendejna apposta barra minn Malta, kollha tawna x'nifhmu li l-politika ta' Għawdex bħala reġjun, hija l-aktar wahda vantaġġjuża. Inhoss lil-awtoritajiet fin-negożjati għandhom jinsistu li Għawdex jiġi kkunsidrat bħala gżira reġjun fil-kuntest tad-dhul ta' Malta fl-Unjoni Ewropea.



# Red Rose

Bar & Restaurant  
Australian Fish & Chips  
Take Away  
Fortunato Mizzi Street,  
Victoria, Gozo



# COOL DOWN THIS SUMMER!



**AIRCONDITIONERS @  
UNBEATABLE PRICES  
& UNSURPASSED QUALITY**


## technocool

JAPANESE TECHNOLOGY  
HIGHER EFFICIENCY  
LOWER NOISE LEVEL

## mitsui

air conditioners

ULTRA  
COMPACT



**Prices starting  
from just Lm249  
(including installation)**

**Contact Tony Attard ELETECH now  
on 2155 1819, 2155 3452 or 9942 7133**

You can also ask at



at Ghar Gerduf Street, Victoria.

# PASTORALI DJOĊESANA MAŻ-ŻGHAŻAGH GHAWDXIN FIR-RANDAN U L-GHID 2002

*Minn Dun Giovanni Curmi*

**Iż-żmien liturġiku tar-Randan u ta' l-Ghid kien żmien pjuttost impenjattiv għall-Kummissjoni Djoċesana Żgħażaġh, li hadet hsieb torganizza għadd ta' attivitajiet u inizjattivi pastorali għaż-żgħażaġh.**

## ***Kampanja ta' Ġbir ta' Fondi***

Ta' kull sena, matul iż-żmien tar-Randan, il-KDŻ tmexxi kampanja ta' ġbir ta' fondi bl-ghajnuna ta' l-istudenti ta' l-iskejjel sekondarji Għawdxin b'risq xi Għaqda filantropika Għawdxija. Din l-inizjattiva għandha żewġ ghanijiet: l-ewwel, li tissensibilizza l-istudenti sekondarji dwar sitwazzjonijiet ta' bżonn f'Għawdex stess u hekk jiġu konxji ta' bżonnijiet soċjali li forsi qabel qatt ma kienu hasbu dwarhom; it-tieni, li jitgħallmu s-sens ta' solidarjetà fil-konfront ta' dawk li huma fil-bżonn. Fil-fatt, l-istudenti ma jintalbu li jagħtu flus mill-but, iżda li jiġbru flus minn fost familjari u hbieb (u qatt mill-iskola jew fil-hin ta' l-iskola), biex is-solidarjetà ma titqies biss minn kemm lest tagħti flus mill-but imma minn kemm lest timpenja lilek innifsek u l-hin tiegħek favur l-oħrajn. Inizjattiva bħal din tinvolvi numru kbir ta' studenti li b'mod volontarju jilqgħu din l-istedina. Tinvolvi wkoll numru ta' għalliema f'kull skola biex jikkoordinaw l-attività. Ta' min jghid li dejjem sibna kollaborazzjoni shiha mill-Uffiċċju ta' l-Edukazzjoni għal Għawdex u mill-amministrazzjoni ta' l-iskejjel sekondarji.

Il-kampanja ta' din is-sena kienet indirizzata b'risq l-Għaqda GAVI (*Gozo Aid for the Visually Impaired*), bil-ghan li nghinu fix-xiri ta' *printer* tal-Braille. Ingabret is-somma ta' Lm400, bis-sehem ta' għadd ta' studenti u għalliema li jiffrekwentaw il-Kumplex Ninu Cremona, l-iskola Agius de Soldanis u s-Seminarju Minuri. Fis-sitt snin li ilha ssir din l-inizjattiva, ingabru Lm2323.68 b'risq diversi għaqdiet filantropiċi Għawdxin.

Minkejja l-ammont sabih ta' flus li ngabru, qed ninnutaw, però, kemm qed issir diffiċli li ninvolvu studenti kbar f'din l-inizjattiva. Difatti, hu faċli tinvolvi studenti tal-Forms 1 u 2, imma minn Form 3 'l fuq hu diskors iehor. Barra minn hekk, fejn fl-ewwel snin kienu hafna l-istudenti li johorġu jiġbru l-flus, illum numru mhux hażin ta' studenti isibuha aktar faċli li johorġu l-flus minn buthom milli li jissagrifikaw il-hin tagħhom b'risq l-oħrajn. Din is-sena ltaqjna wkoll ma' problema oħra li qed ihabbtu wiċċhom magħha l-

amministrazzjonijiet ta' l-iskejjel sekondarji: in-numru dejjem jiżdied ta' talbiet minn organizzazzjonijiet differenti biex jiġbru flus minghand l-istudenti jew biex jinqdew bl-istudenti għall-ġbir tal-flus.

## ***Weekend Irtir għaż-Żgħażaġh (22-24 ta' Frar 2002)***

Il-weekend irtir inżamm Dar Manresa u tmexxa minn Fr. Charles Said S.D.B. It-tema li ntgħażlet għall-irtir kienet "*Jien wiċċek infittex, Mulej*" (Salm 27,8). Ipparteċipaw 25 żaġhżuġh u tfajla, flimkien ma' tliet saċerdoti li jahdmu maż-żgħażaġh. Seba' żgħażaġh oħra pparteċipaw biss għal xi mument mill-irtir minhabba mpenji personali ta' xogħol jew studju.



L-irtir tar-Randan nagħtuh hafna importanza fil-kalendarju annwali tal-K.D.Ż, għax dawk li jieħdu sehem fih żgur li jgarrbu esperjenza spiritwali profonda. L-irtir kien fih varjetà sabiha ta' attivitajiet, bħal mument ta' riflessjoni personali, *sharing* fi gruppi, mument ta' talb filgħodu kmieni fil-Wied tal-Lunzjata, Via Crucis fuq l-Għolja ta' Għammar, adorazzjoni ewkaristika bil-lejl, qrar u direzzjoni spiritwali.

Id-diffikultà prinċipali li ltaqjna magħha kienet in-nuqqas ta' kmamar disponibbli – peress li kien hemm gruppi oħra qed jagħmlu irtir – biex setgħu jipparteċipaw aktar żgħażaġh. Fil-fatt, il-Hadd 10 ta' Marzu, il-KDŻ organizzat nofs ta' nhar irtir iehor għal grupp ta' żgħażaġh mill-Knisja tan-Nażżarenu li ma setgħux jipparteċipaw f'dan l-irtir.


## ***Eżerċizzji tar-Randan għall-Universitarji Għawdxin f'Malta (12-14 ta' Marzu)***

Flimkien mal-Grupp Universitarji Għawdxin (G.U.G) ta' kull sena qed norganizzaw kors ta' tlett ijiem

eżerċizzi għall-universitarji Ghawdxin. L-eżerċizzi jinżammu għand is-Sorijiet Franġiskani tal-Qalb ta' Ġesù, l-Imsida. S'issa dan hu l-uniku kuntatt (ftit wisq!) li qed inżommu ma' tant żgħażaġh Ghawdxin li jistudjaw jew jahdmu Malta. Sfortunatament, din is-sena ma tantx organizzajna tajjeb wisq dawn l-eżerċizzi.

### **Eżerċizzi tar-Randan għaż-Żgħażaġh**

L-eżerċizzi tar-Randan fil-parroċċi jigu organizzati mill-Parroċċi stess, u huma mument importanti fil-pastorali parrokkjali maż-żgħażaġh u fil-formazzjoni nisranija tagħhom. Numru kbir ta' żgħażaġh għadhom jipparteċipaw għal dawn l-eżerċizzi, u l-arċiprieti/kappillani għandhom iħossu l-importanza ta' dan il-mument fil-programmazzjoni pastorali tagħhom.



Peress li din is-sena qed niċcelebraw il-hamsin anniversarju mill-ordinazzjoni sacerdotali ta' Mons. Isqof Nikol Cauchi, il-K.D.Ż hadet hsieb tikkuntattja lill-parroċċi biex wahda mill-ġranet ta' l-eżerċizzi għaż-żgħażaġh titmexxa minn Mons. Isqof. Kienet okkażjoni sabiha kemm għal Mons. Isqof, li b'dan il-mod seta' jiltaqa' ma' hafna żgħażaġh Ghawdxin, kif ukoll għall-istess żgħażaġh li setghu jisimghu mill-qrib il-kelma tar-Ragħaj tad-Djoċesi.

### **Ġurnata Volontarjat Malta (2 ta' April 2002)**

Din l-attività saret f'kollaborazzjoni mal-grupp "Living




with Hope". F'Malta nqasamna f'żewġ gruppi: grupp morna nagħtu daqqa t'id għand is-Sorijiet Ursolini tal-Creche, u grupp iehor mar jghin fid-Dar tal-Kleru,

Birkirkara. Konna b'kollox 16-il persuna: għajr is-sacerdot, kollha tfajliet. Diffiċli tinvolvi l-guvintur, donnu f'tit għandhom interess f'inizjattivi bħal dawn. Wara f'tit hin mistrieh il-Buskett, morna għand is-Sorijiet Klarissi ta' San Ġiljan, fejn iċcelebrajna l-quddiesa flimkien magħhom. Kwazi nofs il-kunvent hu magħmul minn sorijiet Ghawdxin.

### **Jum il-Vokazzjonijiet (21 ta' April 2002)**

L-ahhar attività li għamilna s'issa għaż-żgħażaġh kienet laqgħa ta' talb fil-Jum Mondjali ta' Talb għall-Vokazzjonijiet. Din il-laqgħa issa ilha ssir għal diversi snin, u ssir f'kollaborazzjoni mas-Seminarju Maġġuri. Din is-sena saret fil-knisja parrokkjali ta' l-Għarb. Kien hemm mument ta' kant, proklamazzjoni tal-Kelma t'Alla, riflessjoni mill-Arċipriet ta' l-Għarb Dun Karm



Gauci, hinijiet ta' talb fis-silenzju u adorazzjoni ewkaristika. Żewġ tfajliet animaw it-tema tal-laqgħa ("Come, follow me...") permezz tal-ballet. Apprezzajna hafna l-preżenza ta' Mons. Isqof li, barra l-hsieb li qasam magħna, qagħad jitlob magħna matul il-laqgħa.

L-organizzazzjoni ta' dawn l-inizjattivi tinvolvi f'tit tax-xogħol mhux hażin. Imma b'xorti tajba, għalkemm numru żgħir, fil-K.D.Ż qeghdin grupp ta' żgħażaġh li nahdmu tajjeb flimkien. Inhossu, però, il-bżonn ta' aktar żgħażaġh li jahdmu fil-parroċċi fil-pastorali maż-żgħażaġh. L-istess diskors jingħad għas-sacerdoti: għandna f'tit wisq sacerdoti mitfughin fuq dan il-kamp pastorali, minkejja li l-pastorali ma' l-adolexxenti u żgħażaġh hi fost il-prijoritajiet tal-Pjan Pastorali Kwinkennali (2001-2005).

Xtaqna kieku għal dan is-sajf nipparteċipaw bhala Kummissjoni fil-Jum Mondjali taż-Żgħażaġh li se jsir Toronto f'Lulju li ġej. Izda ma sibniex interess, forsi minhabba l-ispiza mhux żgħira li hi mehtieġa għal vjaġġ bħal dan. Nittamaw li, almenu fuq inizjattiva personali, xi żgħażaġh imorru l-Kanada, u hekk jirrapreżentaw liż-żgħażaġh Ghawdxin f'din il-laqgħa straordinarja ta' fidi.

Qed nahdmu wkoll biex, bhas-sajf li għadda, għal Awissu nitilghu grupp Napli għal hidma ta' volontarjat mas-Sorijiet ta' Mother Teresa. Dawk iż-żgħażaġh interessati jistghu jikkuntattjawna l-uffiċċju tal-Kummissjoni (21 565638).

Riflessjonijiet miġbura minn A.C.M.

# KIF IL-KNISJA TĦARES LEJN L-INTERNET



Il-Papa Ġwanni Pawlu II:

“Il-Knisja tĦares lejn l-Internet b'realiżmu u b'fiduċja. B'hal mezzi l-oħra, l-Internet huwa mezz u mhux skop fih innifsu.

L-Internet jista' joffri opportunitajiet tassew kbar għall-evangelizzazzjoni jekk jiġi użat:

- b'kompetenza
- b'għarfien ċar tal-qawwa u tad-dgħufija tiegħu.”

(Messagġ tal-Papa għal Jum il-Mezzi tal-Komunikazzjoni Soċjali 2002)



## *It-Tajjeb fl-Internet*

- ♦ L-Internet huwa b'hal tieqa fuq id-dinja. Hafna żgħażaġh jersqu lejha.
- ♦ L-Internet jista' joffri nformazzjoni, istruzzjoni u katekezi fuq it-tagħlim tal-Knisja.
- ♦ Jista' jservi biex dak li jkun jagħmel l-ewwel kuntatt mal-Messagġ Nisrani.

Iżda dan mhux biżżejjed. Il-komunità Nisranija trid tgħin biex dawk li jagħmlu l-ewwel kuntatt jgħaddu mid-**dinja virtwali** għad-**dinja reali**.

Mhux biżżejjed il-kuntatt mal-Knisja *via Internet*. Biex wiehed ikollu esperjenza profonda t'Alla jrid jiehu sehem reali

- **fil-ħajja liturġika** billi jmur il-knisja u jissieheb mal-komunità liturġika
- u **fil-ħajja sagramentali** li l-Knisja biss tista' toffri.

## *It-Tħassib dwar l-Internet*

*Fost l-oħrajn jissemmew dawn li ġejjin:*

L-Internet joffri ruġxmata nfinita ta' informazzjoni u fatti li whud minnhom idumu għal mument wiehed biss. Għalhekk hemm ir-riskju li l-bnedmin jemmu aktar lill-**fatti** milli lill-**valuri**.


**L-Internet ma jgħallimniex il-valuri veri tal-ħajja tal-bniedem.**

**U meta il-valuri jiġu traskurati, il-bniedem jitlef id-dinjità tiegħu.**

## Aspetti Negattivi

Minkejja li l-*Internet* għandu potenzjal enormi ta' ġid, jista' jiġi wżat b'mod li jbaxxi u jagħmel hsara. Fost l-aspetti negattivi hemm

- ◆ **il-hate-sites:** fejn xi gruppi jinċitaw għall-mibegħda,
- ◆ **websites pornografiċi u vjolenti,**
- ◆ **websites ambigwi:** fejn isiru allegazzjonijiet impingija qishom kienu fatti,
- ◆ **websites pseudo-religjużi:** minn barra taħsibhom religjużi imma fil-fatt jagħtu interpretazzjoni mgħawwġa tar-religjon.



## Riskju

Hemm ir-riskju li l-bniedem li juża l-*Internet* aktar jingibed lejn dak li jmiss b'idejh u jidher utli f'għajnejh. U tonqos fih r-riflessjoni u l-hsieb.

Għall-*Internet* kollox huwa aċċettabli. Għalhekk min juża irid juża **Għaqal** u **Dixxerniment** biex jagħraf jagħzel it-tajjeb mill-hażin.

## L-Internet jghin fl-Evangelizazzjoni

L-Internet jghin fl-Evangelizazzjoni billi jagħmilha possibli li wiehed jagħmel kuntatti.

Iżda dawn il-kuntatti u rapporti imwassla elettronikament qatt ma jieħdu post il-kuntatt u x-xhieda personali. Għax l-Evangelizazzjoni tiddependi hafna mix-xhieda personali.

### Mistoqsijiet tal-Papa

1. Kif jista' l-*Internet* iservi għall-Kawża tal-Paċi?

2. Kif jista' jiġi b'idejha 'l quddiem il-kultura

*tad-djalogu*

*tas-solidarjetà*

*tar-rikonċiljazzjoni*

li mingħajrhom ma tistax tiġi Paċi?

### Twegiba tal-Papa

Biex isir dan, il-Knisja hija determinata li tidhol fl-*Internet* imsaħha bil-Vanġelu ta' Kristu, l-Prinċep tal-Paċi.

U hawn tiġi mistoqsija oħra. Permezz ta' l-*Internet* miljardi ta' stampi jidhru fuq miljuni ta' *screens* fid-dinja kollha.

Minn din ir-ruxxmata ta' stampi:

- **Johroġ il-wieċ ta' Kristu?**

- **Jinstema' l-lehen ta' Kristu?**

**GHALIEX:**

hu wara li naraw Wieċ Kristu u nisimghu lehnu, li d-dinja tagħraf l-Aħbar it-Tajba tal-Fidwa tiegħu. **Jekk fuq l-Internet ma jkunx hemm spazju għal Kristu, lanqas ikun hemm spazju għall-bniedem.**

### Xi kummenti dwar l-Internet

**Il-Papa jh'eggeġ lill-Knisja sabiex b'kuraġġ "taqdef 'il barra fil-fond" u tidh'ol fin-network ta' l-Internet biex tevangelizza lill-bniedem tat-tielet millenju.**

### Intervisti

Fit-28 ta' Frar 2002, il-Kunsill Pontifiċju għall-Mezzi tal-Komunikazzjoni Soċjali ppreżenta żewġ dokumenti "*Ethics in Internet*" u "*The Church and the Internet*."

L-Isqof PierFranco Pastore, Segretarju tal-Kunsill, semma li l-uniku mod kif tikkumbatti l-użu hażin ta' l-*Internet* hu billi tuża l-*Internet* tajjeb. Hu qal: "**Is-soluzzjoni għall-problemi ta' l-Internet hu l-Internet innifsu.**"

L-Arċisqof John Foley, President tal-Kunsill: L-*Internet* huwa opportunità u sfida u mhux theddida.

**"Fundamentalment ma nikkunsidrawx l-Internet**

**biss bħala għajn ta' problemi**

**izda narawh bħala sors**

**u GĦAJN TA'**


**BENEFIĊĊJI**

**U ĠID**

**GĦALL-UMANITÀ."**



*Where there is wood, there is Milesi*




*Sole Agents*

**MARIO PORTELLI TRADING**

5, St. Joseph Street, Qala

Tel: 21556649 Fax: 21562985 Mobile: 9944 0360



*George J. Bonello*

**Armier Trading Agency**

GENERAL TRADERS & COMMISSION AGENTS

98 MGARR ROAD, QALA GSM 104, GOZO, MALTA


Tel/Fax: 21 560294



FORTUNATO MIZZI STREET, VICTORIA, GOZO

TEL. 21 554131

*Ta Pawlu*



**Bar &  
Restaurant**

Tel: 2155 8355

Mob: 9942 1536

Fax: 2156 4382

4 Triq Manuel de Vilhena, Imgarr, Gozo, GSM 104.



**CHARLIE MERCIECA**

(TAL-GUS)

**WOODWORK**

“Paradise” House  
Bullara Street,  
Xaghra, Gozo  
XRA 102

Tel: 21 564940



# mill-Knisja fid-dinja

Dun Edward Xuereb

## Anniversarju ta' l-Ewwel Quddiesa fl-Amerika

Il-Kardinal Nicolas de Jesus Lopez Rodriguez, Arcisqof ta' Santo Domingo, Repubblika Dominikana, se jkun il-mibghut tal-Papa għaċ-ċelebrazzjonijiet li jfakkru l-500 Anniversarju ta' l-ewwel Quddiesa ċelebrata fid-dinja l-ġdida. Iċ-ċelebrazzjonijiet centenarji għandhom isiru f' Tegucigalpa, Honduras, fl-14 t'Awissu. L-ewwel Quddiesa fuq il-kontinent Amerikan tqaddset tul ir-raba' u l-aħħar vjaġġ ta' Kristofru Columbus, li niżel fuq l-art tal-Honduras fit-30 ta' Lulju 1502, fuq il-gżira Guanaja. Fl-14 t'Awissu ta' dik is-sena, l-ispedizzjoni waslet Punta de Caxinas, illum Punta de Castilla. Kien hawn li giet ċelebrata l-ewwel Quddiesa.

## Jikbru l-Vokazzjonijiet għall-hajja kontemplattiva.

Ir-rivista *Vita Pastorale* habbret li qed nassistu għal splużjoni monastika fost il-Benedittini. Bejn l-1980 u s-sena 2000 twaqqfu 116 monasteru Benedittin ġdid. Fil-Korea t'isfel hemm monasteru b'aktar minn 200 soru Olivetjana. Il-fenomeni hu kompliss: min-naħa hawn nuqqas ta' vokazzjonijiet, saċerdotali u religjużi; min-naħa l-oħra, nassistu għal splużjoni tal-hajja monastika u kontemplattiva. Biex inwieġbu għall-bżonn tal-vokazzjonijiet in ġenerali, *Vita Pastorale* tagħmel erba suġġerimenti: eżerċizzi spiritwali u rtiri; l-apostolat tat-talb; komunitajiet ta' hajja nisranija; *support* spiritwali minn qassisin, religjużi u lajċi mharrġin.

## Diskriminazzjoni kontra il-Kattoliċi Britanniċi

Il-Kardinal Cormac Murphy-O'Connor, Arcisqof ta' Westminster, jaħseb li wasal iż-żmien li l-Ingilterra tneħhi l-projbizzjoni storika fuq kull eredi għat-tron li jiżżewweġ lil parti Kattolika. Skond il-Kardinal, l-*Act of Settlement* mhux u m'għandux ikun rilevanti fid-dinja u l-Ingilterra ta' llum. Wara kollox, hu qal li l-*Act* mhux tant li hu att ta' diskriminazzjoni kontra l-Kattoliċi Rumani kif fil-fatt hu, iżda jidhirlu li hu diskriminazzjoni kontra l-familja reali. Qal ukoll li l-liġi preżenti għandha tinbidel biex il-Prinċep William ikun jista' jiżżewweġ lil xi hadd ta' kwalsijasi fidi. Skond il-liġi hu jista' jiżżewweġ Hindu, Buddista, kulhadd, iżda mhux Kattolika Rumana, qal il-Kardinal. Dan jidhirlu li hu anomalju u jaħseb li għandu jitneħha.

## IS-SEKLU 20 TA L-IKBAR NUMRU TA' INSARA MARI

Is-seklu 20 aktarx li kien l-aktar li spikka fl-annali tal-martri nsara, u ktieb ġdid juri dan permezz tan-numri. F'elfejn sena ta' storja nisranija, madwar 70 miljun nisrani mietu għall-fidi tagħhom, u minn dawn, 45.5 miljun jiġifieri 65 % sehhew fis-seklu li għadda, skond *I Nuovi Perseguitati*. Il-ġurnalist Taljan Antonio Succi pprezenta l-ktieb tiegħu nhar l-10 ta' Mejju li għadda fl-Atenew Regina Apostolorum. "Jien preżentajt id-draft tal-ktieb f'Jannar; minn dak inhar ma kienx hemm waqfien għall-martri fil-Knisja", qal. Biżżejjed taħseb f'dak li qed jiġri fil-Kolombja u fl-Indonesja. Skond Succi, il-persekuzzjoni ta' zmienna tinsab f'pajjiżi fejn l-insara qed imutu għall-fidi tagħhom, bħall-Gżejjer Molucca fl-Indonesja, il-Bangladex, l-Indja, in-Niġerja, it-Timor tal-Lvant, Kuba, l-ex-Repubbliki Sovjetiċi, l-Arabja Sawdita u pajjiżi Musulmani oħra, il-Vjetnam, iċ-Ċina u oħrajn. Skond l-awtur, iż-żewġ kurrenti li jostnu l-persekuzzjoni ta' l-insara fi zmienna huma l-komuniżmu u l-fundamentaliżmu Iżlamiku. Succi qal li bħalissa l-ehrex persekuzzjoni ta' l-insara hi fis-Sudan.




# L-Istoricità ta' l- Evangelji

KITBA TA' MONS. ISQOF NIKOL Ġ. CAUCHI

## ĠESU`, PROFETA U GHALLIEM

Alla rrivela lilu nnifsu fil-holqienġ difatti min jifli n-natura u l-hlejjaq, għandu jasal biex jintebah li jeżisti Alla, għaliex ma jistax ikun hemm effett mingħajr kawża proporzjonata għalih. Meta wiehed ihares birreqqa lejn il-hwejjeġ maħluqa li hemm madwaru, jikseb ukoll xi għarfien dwar il-kobor u s-sbuhija ta' Alla. Kristu stess stedinna biex nagħrfu l-kobor tal-Hallieq fil-kreaturi tiegħu, meta qal lid-dixxipli: "Harsu lejn il-ġilji tal-egħlieqi, kif jikbru! U la jithabt u l-anqas jinsġu. Madankollu, ngħidilkom, anqas Salamun, fil-glorja kollha tiegħu, ma kien jilbes bħal wiehed minnhom. Mela jekk Alla jlibbes hekk imqar haxixa selvaġġa li illum hawn u għada tinxtehet fil-forn, kemm aktar lilkom, nies ta' fidi ċkejna!" (Mt. 6,28-30).

Alla rrivela lilu nnifsu, permezz ta' ċerti personagġi tar-Rabta l-Qadima. Ġara li nies oħra kienu jiddependu biss mill-holqien biex jgħarfu 'l Alla u kien hemm minnhom li spiċċaw biex jaduraw xi whud mill-hwejjeġ maħluqa stess, bħal ma huma x-xemx u l-qamar. Izda Alla għarraf lilu nnifsu lill-poplu lħudi b' rivelazzjoni speċjali, li nistgħu ngħidu li bdiet mis-sejha ta' Mose' (madwar 1250 Qabel Kristu) meta Alla wiegħbu u qallu x' inhu l-isem propju tiegħu: "Jien hu dak li hu" (Eżodu 3,1-15).



### Rivelazzjoni definitiva

Fl-ahharnett, Alla jirrivela lilu nnifsu b' mod shiħ u perfett, fil-persuna ta' Ġesù Kristu. Meta Filippu talbu: "Mulej, urina l-Missier, u jkun biżżejjed għalina". Ġesù wieġeb: "Ili daqshekk magħkom, Filippu, u għadek ma għarftnix? Min ra lili ra lill-Missier" (Ġw.14,8-9). Dwar din ir-rivelazzjoni mibdija fir-Rabta l-Qadima u kompluta fi Kristu, l-Ittra lill-Lhud tghidilna: "Alla fl-imghoddi kellem lil missirijietna hafna drabi u b' hafna manjieri permezz tal-profeti. Issa f' dan l-ahhar żmien, huwa kellimna permezz ta' Ibnu" (Lhud,1,1-2).

Ir-rivelazzjoni li Alla ried li ssehħ permezz tal-Patrijarki u l-Profeti ta' Israel kienet biss rivelazzjoni parzjali u biha ġew murija fid-dawl tagħhom, mhux il-veritajiet kollha, izda biss xi whud minnhom. Madankollu, r-rivelazzjoni tar-Rabta l-Qadima, minkejja l-limiti tagħha, hejjet it-triq għar-rivelazzjoni shiħa u definittiva, dik magħmula u mwettqa minn Kristu, l-Iben ta' Alla. Huwa kien ir-Rivelatur il-Kbir, mhux biss bħala sugġett jew il-persuna li xxandar il-messaġġ ta' Alla, izda wkoll bħala oġġett, għaliex Kristu, fih innifsu huwa l-verita` li ahna għandna naċċettaw u nemmnu.



Min kien, allura, l-messagġier ta' Alla għall-umanita` kollha u mhux biss għall-poplu ta' Israel, żgħir fin-numru iżda tabilhaqq il-poplu ta' Alla u magħżul minnu? Dan il-messagġier ta' Alla mhux hadd iehor hlief l-Iben Divin tiegħu, Ġesu` Kristu, Mulej tagħna, veru Alla u veru bniedem. Hu twieled minn Marija Vergni, għex fostna, hadem u bata, sakemm ikkundannawh għall-mewt tas-salib u miet msallab, iżda huwa qam mill-mewt, kif kien habbar qabel.


Il-hajja viżibbli ta' Kristu fid-dinja tibda bil-misteru tat-twelid tiegħu u tintemm b'dak tat-tlugħ tiegħu fis-Sema, li huwa l-quċċata tal-misteri l-oħra kollha u t-tmiem tal-qagħda ta' Kristu fid-dinja, bhala bniedem li jidher u jgħix mal-bnedmin. Permezz tal-fidi nisranija, aħna nemmnu u nistqarru dawn il-misteri, waqt li permezz tal-liturġija aħna niċċelebrawhom matul is-sena liturġika, li tibda fl-ewwel Hadd ta' l-Avvent u tintemm fil-festa ta' Kristu Sultan.

Lil Kristu, feddej tagħna, nagħtuh iktar minn titlu wiehed, mhux biss dak ta' sultan, iżda wkoll ta' saċerdot, profeta, u għalliem tagħna. F'dan il-kuntest, qegħdin inharsu lejn Kristu bhala xandar tal-messaġġ li Alla għandu għal bnedmin. Għalhekk, mhux barra minn postu li ngħidu kelma dwaru bhala profeta u imbagħad narawh bhala għalliem u x'inhu l-kontenut ta' tagħlimhu. Xi whud minn nies ta' żmien il-Kristu sejhulu "profeta" (Mt.16,14g 21,11,46, Mk.6,15g Lk.7,16,39g 24,19g Ġw.4,19g 9,17) "Fi żminijietna t-titlu profeta' sar moda għal darba oħra, għal hafna nies li huma incerti jekk huma jistgħux jaċċettaw titli oħra għalih" (għal Kristu, bhal ma' hu dak ta' "Feddej" u ta' "Iben t'Alla") (*John Toy, Jesus, Man for God, page 90*).

### Kristu Profeta

Kristu habbar minn qabel, hafna grajjiet li kellhom jitwettqu mal-mixja tas-snin, u imbagħad twettqu tabilhaqq, għad li ebda bniedem bil-hila umana tiegħu biss ma setgħa jobsorhom.

◊ Rigward dwaru nnifsu Ġesu` habbar minn qabel il-passjoni u l-mewt tiegħu, r-riżurrezzjoni u t-tlugħ tiegħu fis-sema: "Kif Mose, refa' s-serp fid-deżert, hekk jehtieg li jkun merfugh Bin il-Bniedem, biex kull min jemmen fih, ikollu l-hajja ta' dejjem" (Ġw.3,14) "Bin il-Bniedem, se jingħata f'idejn il-qassissin il-kbar, u l-kittieba u dawn jaqtgħuhielu għall-mewt, jerħuh f'idejn il-pagani biex jiddieħku bih, u jagħtuh is-swat u jsallbuh u fit-tielet jum iqum" (Mt.20,18).



◊ Ġesu` għamel ukoll profeziji rigward id-dixxipli tiegħu. Ġesu` habbar minn qabel li Ġuda kellu jittradih, Pietru kellu jidher, u li l-apostli l-oħra kellhom jabbandunawh u jhalluh wahdu. Ġesu` stqarr bil-miftuh: "Tassew, tassew ngħidilkom li wiehed minkom se jittradini" (Ġw.13,21) lil Pietru, Ġesu`, "qallu "Tassew ngħidlek, li illum, qabel ma jidden is-serduk, int tkun diga ċhadtni tliet darbiet" (Mt. 26,34)g Ġesu` qalilhom: "Ilkoll kemm intom se tithawdu minhabba fija, f'dan il-lejl, għax hemm miktub, "Nidrob ir-ragħaj, u n-nagħaġ tal-merħla jtferrxu" (Mt. 26.31).

◊ Dwar il-Knisja tiegħu, Ġesu` ipprofetizza li kellha tikber bhala żerriegħa tal-mustarda u ssir sigra kbira (Mt.13,31), kellha issib min jobghodha u jippersegwitaha u li "s-setgħat ta' l-infern ma jegħelbuhix" (Mt.16,18).

◊ Fuq Ġerusalem u fuq il-lhud, Kristu għandu profeziji partikulari: "Għax għad jiġi żmien fuqek meta l-egħdewwa tiegħek idawruk b'rampa u jagħalquk minn kullimkien u jrossu fuqek minn kull naħaġ u jgarrfu lilek u lil uliedek fik u ma jhallulekx ġebli fuq oħra" (Lq.19,43-44).

It-twettiq ta' dawn il-profeziji huma prova oħra li t-tagħlim ta' Kristu hu tagħlim divin u bla żball, għax huwa tagħlim ikkonfermat minn Alla b'sinjali mis-Sema.

(jissokta fil-ħarga li jmiss)

# ĠORĠ PISANI

## - il-Poeta Għawdxi li għadu haj f'qalb l-Għawdixin

*B'tifkira ta' għeluq l-ewwel sena mit-twaqqif tal-mafkar monumentali lil Ġorġ Pisani, id-direzzjoni ta' "Il-Hajja f'Għawdex" talbet lin-Nutar Dr. Paul Ġorġ Pisani, iben il-poeta, biex jagħtina xi tagħrif bijografiku.*

### **It-Tfulija.**

Ġorġ Pisani twieled ir-Rabat, Għawdex fis-6 ta' Mejju 1909, minn Pawlu, Għawdxi u negozjant ta' l-inbid u Teresa nee' Calleja, Maltija, li kienet tgħix Għawdex flimkien mal-familja tagħha. Għex it-tfulija tiegħu f'dar kbira fi Triq it-Tiġrija, illum magħrufa bhala Triq ir-Repubblika, li hija tista' tgħid l-arterja principali tal-gżira. Fi żmien it-toroq kienu *playground* għat-tfal u Triq it-Tiġrija ma' kenitx eċċezzjoni. Ma kienx hemm it-traffiku tal-lum! Interessanti l-fatt li fir-rumanz tiegħu "Beraq u Qawsalli" (1976), Pisani jsemmi l-wasla ta' l-ewwel karozza tan-nar f'Għawdex, fatt li huwa kellu x-xorti li jara b'għajnejh stess. Rigward il-logħob tat-tfulija, missieri kien iħobb isemmi li l-aktar logħba li kienu jgħaddu pjaċir biha kienu li jilgħabu "tal-knisja" u għaldaqstant kienu jimitaw id-diversi purċissjonijiet li kienu jgħaddu f'dawk iż-żmenijiet minn Triq it-Tiġrija. F'dar faċċata tad-dar ta' Pisani kien hemm dar oħra li kellha l-art miksija bl-injam. Fuq dan il-palk improvżat, Pisani kien jidderieġi wkoll xi drammi ivvintat dak il-hin stess, u l-povri "atturi" tiegħu kienu mistennija jitgħallmu l-battuti tagħhom dak il-hin stess, kif johorġu mill-immaginazzjoni fertili tiegħu!

Bieb ma' bieb ma' Pisani kienet toqgħod il-familja ta' zitu, oħt ommu u tewmija magħha, Eliża miżżewġa lil Dottor Nicolo` Tabone. Il-hitan tal-ġonna tad-dar tagħhom kienu baxxi hafna u għalhekk it-tfal kienu jaqbzu l-hitan u jmorru jilgħabu għand xulxin. Wiehed mill-kumpanni tal-logħob ta' Pisani kien kuġinuh, Ċensinu Tabone, li eventwalment lahaq President tar-Repubblika ta' Malta.

### **Is-Sejha Reliġjuża.**



Fl-adolozzenza, Pisani hass is-sejha reliġjuża u beda n-novizzjat mal-Patrijiet Frangiskani Kapuċċini. Fl-Ordni Frangiskan, Pisani kellu l-isem ta' Fra Alipju. Hemmek huwa għamel studji avvanzati fil-letteratura klassika u t-teoloġija. Kien f'dan iż-żmien li huwa beda jikteb poeżiji bil-Malti fir-rivista tal-Frangiskani Kapuċċini "L-Immakulata". Izda dan ma' kienx l-ewwel attentat għall-kitba tal-poeżija ta' Pisani. Huwa stess jistqar li l-ewwel attentat ta' poeżija tiegħu kienet "sunett" tal-festa fl-okkażjoni tal-festa ta' l-Assunta. Kien għamillu inkoraġġiment sabiex jikteb, il-mibki Monsinjur Arċidjaku Luigi Vella, rumanzier, poeta, teologu u kittieb Għawdxi.

### **It-Tagħlim u l-Hidma fil-Gwerra**

Wara li halla l-kunvent, Pisani beda l-karriera tiegħu ta' għalliem. F'dan iż-żmien huwa ikkolabora ma' E.B. Vella fid-Dipartiment ta' l-Edukazzjoni biex jingabar materjal didattiku għat-*text books* tal-Malti "Ġabra ta' Ward" li ġew stampati fl-*Oxford University Press* fl-1930. Pisani nhatar l-ewwel surmast tal-Malti fil-Liċeo t'Għawdex fl-1935. Kien f'dan l-istess żmien li Ġorġ Pisani introduċa l-istudju tal-Malti fis-Seminarju t'Għawdex u fl-1936 introduċa t-tagħlim tal-Malti lill-ghalliema li kienu qegħdin jattendu l-*Post Certificate Course*.

Fl-eqgħel granet tal-gwerra, fl-1940 kien imsejjah Malta sabiex jahdem fid-Dipartiment ta' l-Infurmazzjoni. Hemmek huwa hadem bhala traduttur u ko-editor tal-harġa Maltija ta' l-*Information Service Bulletin*. Din il-hidma għet imsemmija mill-kittieb Inġliż Francis Gerard fil-kteb tiegħu *Malta Magnificent*, stampat f'Londra fl-1943. Matul dan iż-żmien, Pisani għallem ukoll it-Taljan u l-Malti fl-iskola sekondarja tal-bniet fil-Belt Valletta u introduċa l-istudju tal-Malti lill-istudentessi tal-Kunvent tas-*Sacred Heart* f'San Ġiljan.

Fl-1942 kien maħtur *Assistant Information Officer* għal Għawdex. Huwa fetah *Information Bureau* kważi fl-irhula kollha t'Għawdex. Kien fi żmien il-gwerra li Pisani kellu sehem kbir fil-ġabra tal-qamh mingħand il-bdiewa Għawdixin, meta il-provvisti ta' l-ikel f'pajjiżna kienu qabdu t-triq tan-niżla u pajjiżna kien ser iċedi lill-għadu. Bil-kelma herqana u konvinċenti tiegħu f'*meetings* imsejha għal t'apposta fil-pjazzeż ta' l-irhula t'Għawdex, Pisani mnexxielu jipperswadi lill-bdiewa jċedu l-qamh prezzjuż tagħhom lill-Gvern sabiex tiġi evitata disfatta nazzjonali. Dan kollu Pisani fakkru fil-ktejjeb "Il-Ġabra tal-Qamh" (1945).



### Hidma fid-Dipartiment ta' l-Infommazzjoni wara l-Gwerra

Wara tmiem il-gwerra, Pisani reġa' beda t-tagħlim tal-Malti, Reliġjon, Storja u Latin fil-Liċeo t'Ghawdex u baqa' jaħdem ukoll fid-Dipartiment ta' l-Infommazzjoni. Huma hafna dawki li għadhom jiftakru l-*filmshows* li huwa kien jorganizza wara nżul ix-xemx fil-pjazze t'Ghawdex sabiex jeduka l-poplu u jzommu aġġornat dwar il-ġrajjet kurrenti. Fil-Banca Giuratale fir-Rabat, Ghawdex, fetax uffiċċju ċentrali b'kamra għall-qari attrezzata hafna fejn wiehed kien isib jaqra ġurnali, rivisti u kotba dwar suġġetti varji. Fuq inizjattiva tiegħu wkoll kienu stallati l-*loudspeakers* tar-Rediffusion fil-pjazze t'Ghawdex mnejn il-poplu kien jisma' l-aħbarijiet u l-avviżi tal-Gvern. Pisani kien ukoll wiehed mill-pijunieri tax-xandir f'Ghawdex. Huwa kien introduċa sistema ta' xandir minn Ghawdex għal Ghawdex permezz ta' sistema rudimentali li kienet taħdem bil-linji tat-telephone u kien wiehed mill-pijunieri tal-programm t'Ghawdex fuq ir-radju nazzjonali, liema programm għadu jixxandar sal-lum.


F'dan iż-żmien id-Dipartiment ta' l-Infommazzjoni kellu taħt il-ġurisdizzjoni tiegħu wkoll it-turiżmu. Ġorġ Pisani wettaq hidma sfieqa f'dan il-qasam billi rewwaħ fuq ix-xrar tat-turiżmu li kien qiegħed jaqbad bil-mod wara l-gwerra. Huwa dawwar personalment ma' Ghawdex bosta personalitajiet importanti u aġenti ta' l-ivvjaġġar li kienu qegħdin jiskopru lill-Ghawdex. Mill-uffiċċju tiegħu, Pisani laqa' lit-turist f'Ghawdex, ipprovdieu mapep u materjal ieħor stampat ta' infommazzjoni, kif ukoll kull għajnuna li t-turist kien jehtieg f'dawk iż-żmenijiet meta ma kienx hawn l-istrutturi turistiċi li hawn illum.

### Awtur Prolifiku

Il-kitba tal-poezija u l-proża ta' Ġorġ Pisani malajr ġibdet l-attenzjoni ta' l-istudjużi Maltin ta' dik il-habta, fosthom Dun Karm, Sir Temi Zammit, il-Professor Monsinjur Pietru Pawl Saydon, u l-Professor Patri Anastasju Cuschieri O.C. fl-1946, ismu kien diġa' jidher fl-*“Encyclopaedia of Literature”* ippubblikata dik is-sena fi New York.

Ġorġ Pisani ippubblika tmien kotba ta' poeziji, l-aktar magħrufa huma bla dubju *“L-Għid taż-Żgħożija”* (1945), *“Il-Waltz tad-Dellijiet”* (1951), *“Melodiji u Kuluri”* (1953), u *“It-Trijonf tal-Paċi u Poeziji Ohra”* (1984). Wara mewtu, fis-sena 2000, il-Professor Oliver Friggieri stampa antoloġija mill-kotba kollha ta' Pisani bl-isem *“Ġorġ Pisani - Poeziji”*. Id-drammi ippubblikati huma sitta: *“Il-Ġabra tal-Qamh”* (1945); *“Is-Sengħa ta' l-Imhabba”* (1945); *“L-Għanja tar-Rebbiegħa”* (1947); *“Il-Kewkba”* (1949); *“Apoteosi”* (1978); u *“Is-Sigriet ta' Suor Kristina”* (1978). Ġorġ Pisani ippubblika wkoll gabra waħda ta' novelli bl-isem *“Għoxrin Novella”* (1946) u gabra ta' *essays* bl-isem *“Evviva l-Hajja!”* (1963).

Ġorġ Pisani hallilna wkoll żewġ rumanzi, wiehed bl-isem: "Beraq u Qawsalli" (1976) u iehor bl-isem: "Żerniq fuq l-Gholjiet" (1982). Dawn it-tnejn inqraw diversi drabi minn Charles Arrigo fuq ir-radju nazzjonali u kull darba kellhom udjenza kbira li segwiethom. Pisani kien ukoll studjuż tal-folklor u l-istorja ta' pajjiżna. Huwa ippubblika żewġ ġabriet ta' legġendi Ghawdxin, l-ewwel wahda bl-isem: "Ghawdex Johlom fil-Legġendi" (1980) u l-oħra bl-isem "Mill-Gżira tal-Holm" (1995). Wara mewtu, ġie ippubblikat "Id-Duwa tal-Maddalena" (2000), ġabra ta' tagħrif folkloristiku.



### Rispett


Ġorġ Pisani miet fl-24 ta' Frar 1999. Kemm kien rispettat f'hajtu Ġorġ Pisani, wiehed seta' jarah fil-funeral tiegħu fil-Bażilika ta' San Ġorġ tar-Rabat, Ghawdex. Fil-funeral tiegħu kkonċelebraw wiehed u sittin saċerdot u l-kongregazzjoni tmexxiet mill-E.T. il-President ta' Malta Dr. Ugo Mifsud Bonnici. Għaliha attenda wkoll il-Prim Ministru, l-Ispeaker tal-Kamra tar-Rappreżentanti, il-Ministru Għal Ghawdex, membri parlamentari Ghawdxin, is-Sindku tal-Belt Victoria, u bosta sindki oħra, il-Maġistratura Ghawdxija, il-Kummissarju tal-Pulizija, u bosta Ghawdxin u Maltin.

F'hajtu Pisani rebah bosta konkorsi u premijiet letterarji, speċjalment dawk mnedija minn "Lehen il-Malti" u mill-"Pronostku Malti" bejn is-snin 1931 u 1935. Huwa nġhata l-premjju governattiv "Malta Literary Award" fl-1977 għall-ewwel rumanz tiegħu "Beraq u Qawsalli" u fl-1983 għat-tieni rumanz tiegħu "Żerniq Fuq l-Gholjiet". Fl-1983 inġhata il-premjju internazzjonali "Citta' di Valletta". Fl-1986 inhatar membru għal hajtu ta' l-"Għaqda Poeti". Il-Gvern Malti onorah bil-"Midalja Għall-Qadi tar-Repubblika" fl-1992, filwaqt li l-Kunsill Lokali tal-Belt Victoria onorah bl-unur "Ġieh il-Belt Victoria" fl-1997.

### Mafkar f'ġieh Ġorġ Pisani.

Nhar is-Sibt 23 ta' Ġunju 2001, il-President ta' Malta, l-E.T. Professur Guido de Marco, kixef mafkar fil-bronż ta' Pisani fi Triq Putirjal, ir-Rabat, Ghawdex. Il-mafkar huwa xogħol l-artist Ghawdxin, l-Kavallier Alfred Camilleri Cauchi u nħadem fil-bronż fil-funderija "Bonvicini" ta' Verona, l-Italja. Il-mafkar sar b'inizjattiva komuni tal-Kunsill Lokali tal-Belt Victoria, Ghawdex u l-Kumpless tal-Liceo "Ninu Cremona" tar-Rabat, Ghawdex bl-ġhajna ta' bosta entitajiet, ditti u persuni privati. Għaċ-ċerimonja, minbarra l-President tar-Repubblika u s-Sinjura De Marco, attendew fost l-oħrajn il-Prim Ministru u s-Sinjura Fenech Adami, l-Ispeaker u s-Sinjura Tabone, il-Ministru għal Ghawdex u s-Sur Debono, il-Kap ta' l-Oppożizzjoni, is-Sindku tal-Belt Victoria u s-Sinjura Cassar, Presidenti Emeriti, membri parlamentari, sindki, rappreżentanti ta' għaqdiet letterarji u ċiviċi, u ċittadini Ghawdxin u Maltin. Waqt iċ-ċerimonja tal-ftuh sar fost l-oħrajn diskors importanti hafna mill-Professur Oliver Friggieri, Kap tad-Dipartiment tal-Malti fl-Universita' ta' Malta, li ddeskriva fost l-oħrajn l-element pożittiv fil-poezija ta' Pisani is-sens ta' ferh, anke meta l-poeta jinsab imnikket. Friggieri tkellem ukoll dwar il-patrijottizmu fil-poezija ta' Pisani, kif ukoll dwar ir-rispett li bhala poeta jixraqlu Pisani. Friggieri ikkonkluda li għalkemm il-poeta ma huwiex ta' xi benefiċċju ekonomiku speċjali lill-pajjiż, il-fatt li l-awtoritajiet kollha tal-pajjiż kienu preżenti juri kemm huwa grat il-pajjiż lejn Pisani u xogħolijietu. Diskorsi oħra saru minn Carmel Attard, il-president tal-kumitat organizzattiv, mill-Ministru għal Ghawdex, mis-Sindku tal-Belt Victoria u minn iben il-poeta. Il-President ta' Malta fakkar kif Ġorġ Pisani jista' jittqies bhala l-ewwel *guide book* t'Ghawdex, ix-xogħolijiet tiegħu huma innu ta' tifhir lill-Ghawdex u kienu strumentali sabiex Ghawdex isir tant magħruf u mahbub mill-Maltin u mill-barranin. Il-mafkar tbierek mill-Isqof t'Ghawdex, Monsinjur Nikol Ġuzepi Cauchi. Matul is-serata nqraw ukoll xogħolijiet ta' Pisani u kien hemm ukoll kant mill-kor "Laudate Pueri". Qabel il-programm, il-Banda Ċittadina "La Stella" immarċjat mit-Teatru Astra għal Triq Putirjal filwaqt li l-Banda tal-Forzi Armati ta' Malta immarċjat mill-Kumpless Ninu Cremona sa' Triq Putirjal. L-istess banda daqqet bċejjeċ mużikali waqt il-programm, li nġieb fi tmiemu bl-"Innu lill-Ghawdex" miktub minn Pisani stess u mużikat mill-Professur Joseph Vella, u bl-Innu Nazzjonali. Dan il-mafkar huwa tsiġma kontinwa tal-Ghawdxin lill-aqwa poeta tagħhom.

	<p><b>John Portelli Ent. Ltd.</b></p> <p> IATA</p> <p>ACCREDITED AGENT</p>	<p><i>The Agent for all your Travel Needs!!</i></p>	<p>7, INDEPENDENCE SQUARE, VICTORIA VCT 103, GOZO. TEL: 56 12 12 - 56 12 13 FAX: 56 01 33 108, ST. JOHN STREET, VALLETTA VLT 10, MALTA. TEL: 23 57 72 - 24 70 16 FAX: 24 75 36</p>
--	--	---	--



# MARIO GALEA

## “Ta’ L-Imberraq”

**Sales of:** *Washing Machines,  
Cookers, Refrigerators,  
Gas Heaters, Air-Conditioners,  
other appliances and repairs*



“Sunset”, Viani Street, Victoria, Gozo  
Tel: 21 560254 Mob: 99 425062

5/02/02

# Matul is-Sajf...

Ktieb “tajjed”  
huwa  
l-aqwa habib...  
*Fil-Lumen Christi*  
issib kemm trid!



**SKONT  
TA' 10% FUQ KOTBA  
MILL-ISBAH U MILL-IRHAS  
... għat-tfal biss!**

# Accent

## DIESEL

### from Lm 5850



**HYUNDAI**  
BUILT WITH A PURPOSE



**EUCHARIST MERCIECA AUTO LTD.**

- ◆ VRT for Cars & Trucks
- ◆ Insurance Service & Travel




**3 YEAR  
WARRANTY**

Tel: 2155 5610 - 2155 9977  
Fax: 2155 7716

Mob: 9949 6025 - 7949 6025

# drawwjet missirijietna

© Anton F. Attard



## IL-BIEDJA F'GHAWDEX

(Is-Seba' Parti)

*Illum se nkomplu t-tagħrif tagħna dwar il-biedja ta' l-imghoddi billi nagħtukom iżjed informazzjoni dwar il-flus li kienu jużaw niesna ta' l-imghoddi fil-ħajja ta' kull jum.*

### Flus tal-fidda

Nghaddu issa għall-muniti tal-fidda. Meta ngħidu tal-fidda jfisser *fidda* ta' veru, u mhux tal-*cupro-nickel* bħal tal-lum.

Il-fidda kienet tibda min-*nofs ċinkwina* (habbtejn u nofs).

It-tieni munita kienet *l-irbiegħi*, għoxrin habba. It-tielet kienet *l-irbghajjejn*, żewġt irbajja'.

Muniti oħra kienu: *it-tliet irbajja'*, *l-erba' rbajja'*, *il-ħames irbajja'*, *is-sitt irbajja'*, u *t-tmien irbajja'*.

Il-*ħmistax-ir-rbiegħi* kienet tisseejjah *nofs biċċa* jew *nofs uqija*.

*It-tletin ir-rbiegħi* kienet tisseejjah *il-biċċa* jew *l-uqija*. Żewġ uqijat kienu jissejhu *uqitejn*. Hafna kienu jissejhu *ewwieq*. Iżda kien hemm ukoll *uqija tar-ram* li kienet tiswa sittax-ir-rbiegħi. Il-kelma *uqitejn* ghadha tintuża mill-bdiewa fl-espressjonijiet bħal "*għbart uqitejn tagħha*", jew "*Is-sena l-oħra kont dahħalt uqitejn, imma dis-sena ma għbart xejn.*" Hawnhekk *uqitejn* tfisser xi haġa tal-flus.

Tal-fidda wkoll kien hawn l-*iskud*. Dan kien jiswa *tnax-ir-rbiegħi* jew *tnax-il tari'*. L-iskud kien it-tielet munita li kienet tituża fil-kontijiet, u fid-dokumenti nsibuh imsemmi bħala "*Scudo*" bil-plural "*Scudi*". Kien hawn ukoll iż-żewġ skudi, id-doppju ta' skud.

Bhalma wiehed jista' jinnota, ċerti muniti kienu kemm tar-ram kif ukoll tal-fidda.

Fuq l-irċevuti u l-kotba tal-kontijiet il-flus kienu jidhru biss taht tliet kolonni: *Scudi*, *tari'* u *grani*; *Skudi*, *rbajja'* u *ħhub*.

### Flus tad-deheb

Fl-ahhar kien hawn il-flus tad-deheb. Imma dawn ma kinux daqstant komuni.

L-ewwel munita tad-deheb kienet *iz-zekkin*. Kienet tiswa *erba' skudi* u *tliet ewwieq*; u ġieli kienet tisseejjah ukoll *dukat*.

Munita oħra tad-deheb kienet dik taż-*żewġ zekkini* li kienet tisseejjah ukoll *dobla ta' Malta*.

Il-munita ta' *erba' zekkini* kienet tisseejjah *dobla ta' erbgħa*.

Kien hawn ukoll il-*għaxar zekkini* u *t-tnax-il zekkin*. Niġu issa għall-iskudi tad-deheb.

L-ewwel munita kienet dik tal-*ħames skudi*, imsejha wkoll *nofs Lwigi ta' Malta* (*Lwigi* isem irjali u ma kellux x'jaqsam mal-Kavaliieri).

Il-*għaxar skudi* kienu munita li kienet tisseejjah *Lwigi ta' Malta*.

U l-akbar munita kienet tiswa għoxrin *zekkin* u kienet tisseejjah *Lwigi doppju ta' Malta*.

Issa hawn tajjeb jingħad li fl-idejn qatt ma kien hawn dawn il-muniti kollha. Kien hawn hafna muniti differenti għax kull Gran Mastru kien johroġ muniti differenti u mhux bilfors bħal daww li kien ikun hemm fiċ-ċirkulazzjoni. Xi muniti żgħar jew rari ma kinux jibqgħu għal dejjem fiċ-ċirkulazzjoni, u kienu jispiċċaw biż-żmien.

Bhalma diġa' għidna, il-kontijiet kienu jsiru bl-iskudi (*Scudi*), bl-*irbajja'*, (*tari'*) u bil-*ħhub* (*grani*), jiġifieri fuq tliet kolonni biss.

### Il-Flus Ingliżi

Il-flus Ingliżi kienu bbażati fuq il-Liri (£), ix-xelini (s.) u s-soldi (d.). L-abbrevjazzjoni ta' £.s.d għall-kelmiet bil-Latin: *Librae*, *solidi*, *denari*.

Il-muniti li kien hawn fiċ-ċirkolazzjoni kienu dawn:

### Flus tar-ram

*Il-ħabba*, li damet tohroġ sa l-1913. Bl-Ingliż kienet tissejjah *one third farthing*. *Tnax-il ħabba* kienu jagħmlu *sold*. Bl-Ingliż kien jissejjah *penny*.

Muniti oħra kienu dawn: *it-tliet ħabbiet*, *is-sitt ħabbiet*, *it-tliet soldi*. Bl-Ingliż kienu jissejhu *one farthing*, *halfpenny* u *three pence*.

Ma kien hemm munita ta' *żewġ soldi*, imma dawn kienu jissejhu *gis-soldi*.

*Flus tal-fidda* (sa l-1920, meta l-kontenut ta' fidda tnaqqas), u wara l-1927 saru tal-*cupro-nickel*.

*It-tliet soldi* (rari), *is-sitt soldi* (imsejha *sixpence* jew *sikspenz*, *ix-xelin*.

*Xelin* kien fih *tnax-il sold*.

*240 sold* kienu jagħmlu *Lira*.

*Għoxrin xelin* kienu jagħmlu *Lira*.

Bhala muniti tal-fidda kien hawn ukoll *iż-żewġ xelini*, imsejha *ġix xelini* jew *fjorin* (Florin - *two shillings* jew *florin*), hafna kienu jissejhu *ġix-xelinijiet*, il-*half a crown* jew *żewġ xelini u nofs*, il-*ħames xelin* (bl-Ingliż *crown*, imma rari).

### Flus tad-deheb

Muniti tad-deheb kien hawn in-nofs *Lira* u l-*Lira*.

Fl-aħhar il-muniti tad-deheb ma baqghux jidhru għax harġu l-flus tal-karti.

### Flus Ingliżi b'ismijiet qodma.

Il-kliem *ħabba* u *ħabbiet* baqghu jintużaw għall-partijiet tas-*sold*.

Mela, *one grain* jew *one third farthing* kienet tissejjah *ħabba*, *one farthing* kienet tissejjah *tliet ħabbiet* (jew *tlieta*, *tliet*); *half penny* kienet tissejjah *sitt ħabbiet* (jew *sitta*, *sittiet*).

*Żewġ soldi u nofs*, jew *żewġ soldi u sitt ħabbiet* (*gis-soldi u nofs*) kienu jissejhu *tliet karnijiet*.

*Ħames soldi* kienu jissejhu *tlitt irbajja*, u *għaxar soldi*, *sitt irbajja*. *Xelin u tliet soldi* kienu jiġu *disa' rbajja*. Il-kelmiet *disa' rbajja* kienu popolari hafna.

*2s. 6d.* (*żewġ xelini u sitt soldi*) kienu jissejhu *tmintax-ir-rbiegħi*; u *żewġ muniti bħal din* kienu jissejhu *żewġ tmintax-ir-rbgħijiet*.

*Is 8d.* (*xelin u tmien soldi*) kienu jissejhu *skud*. L-iskud kien l-aktar ammont popolari fost il-bdiewa. Dawn ma kinux jitkellmu u jagħmlu l-kont bil-liri u x-xelini, imma bl-iskudi jew skuti.

*12-il skud* kienu jagħmlu *lira*; *9 skudi*, *ħmistax-il xelin*; *6 skudi*, *nofs lira*, u *3 skudi*, *ħames xelini*.

### L-Iżmna u x-Xogħol tal-Biedja

*Is-Sena tal-Biedja* tibda fis-16 ta' Awissu u tispicċa fil-15 ta' Awissu, il-Festa ta' Santa Marija Assunta, meta l-bidwi jmur ihallas il-*qbiela* tar-raba' mqabbel lilu jew minghand in-nobbli, sidien oħra, il-Gvern jew il-Knisja. Dari l-*qbiela*, jiġifieri l-*ker* ta' l-art, kienet tithallas b'lura. Daż-żmien issib każi fejn il-ħlas jintalab bil-quddiem. Ir-raba' mqabbel jista' jittiehed lura minghand il-bidwi mis-sid wara l-festa ta' Santa Marija, skond il-liġi b'avviż ta' tliet xhur, li allura l-avviż irid jaasal għand il-bidwi fil-bidu ta' Mejju. Il-qbiela *minn sena għal sena* tar-raba' tal-Gvern tithallas l-aktar fi tliet darbiet: fil-Milied, fil-Għid il-Kbir u f'Santa Marija, u tithallas b'lura.

Is-sena tal-bidwi titqassam f'*iżmna* differenti, u skond iż-żmien il-bidwi jaħdem. L-*istaguni* huma iżmna differenti.

L-aktar żewġ *iżmna* importanti huma is-*sajf* u x-*xitwa*. U dawn ifissru *żmien in-nixfa* u *żmien ix-xita*. Għalhekk is-sajf hu *żmien it-tisqija*. Is-sajf ukoll hu *żmien il-ġbir* taż-żara' fuq il-qiegħa u l-ġbir tal-frott. Illum iż-żara' jingabar bil-magni. Il-ġbir tal-harrub wara Santa Marija jissejjah *ħrit il-ħarrub* u jrid isir qabel ma tagħmel ix-xita'. Għalhekk aktarx kien isir f'Santa Liena (18 ta' Awissu), u jissejjah *ħarrub ta' Santa Liena*.

Ix-xitwa hija ż-żmien meta l-uċuh jissaqqew bix-xita



u jikbru, u meta l-bidwi **jaqta'** jew **ilaqqat** il-haxix għall-bhejjem tiegħu. Ix-xitwa wkoll hija **żmien iż-żabra** tas-siġar tal-frott u tad-dwieli. F'Jannar **jinhasad** il-qasab biex jinhadem.

Fix-xhur ta' Frar u Marzu ikollna **l-irċuħ** jew kasha kbira; mela l-irċuħ jahbat f'dawn ix-xahrejn.

Iż-żewġ iżmna l-oħra wkoll huma importanti, għalkemm b'mod inqas ċar. **Ir-rebbiegħa** hu żmien **ħruġ Marzu u dħul April**, meta x-xita tkun tiswa d-deheb u l-bidwi jkollu hafna wċuħ jistennew ix-xita. Dawn ukoll jilhqnu u jingabru fir-rebbiegħa: ful, piżelli, gulbiena, żofżfa, patata, qara' bagħli. Ir-rebbiegħa hija wkoll **żmien il-ħsad tas-silla u taż-żara'**. Fir-rebbiegħa **tingala'** l-patata hekk imsejja **"tar-rebbiegħa"** u li hafna minnha tiġi esportata. Fir-rebbiegħa jitwiieldu **l-ħrief u gidjien imwaħħrin**.

**Il-ħarifa** hija **żmien il-ħart u ż-żriġħ**, iż-żmien meta jingabar il-frott **imwaħħar**, iż-żebbuġ, u jinfetah l-inbid. Fil-ħarifa jitwiieldu l-ħrief u l-gidjien **bikrin** u dari l-bidwi kien jibda **jagħmel il-gbejniet u l-ġobon tan-nar**. Il-ħalib għall-ġbejniet jinkiseb **fix-xhur ta' l-erre**: Settembru, Ottubru, Novembru, Diċembru, Jannar, Frar, Marzu, April. Ix-xhur ta' bla erre m'humieħ żmien tajjeb: Mejju, ġunju, Lulju, Awissu, għax f'dan iż-żmien il-bhejjem ikunu jistrieħu biex jitgħammru mill-ġdid.

Għandna wkoll **żmien il-bard u ksieħ** f'Jannar u Frar, **żmien ir-riħ**, aktarx fix-xhur ta' April u Mejju, u **żmien il-klami** jew **żmien il-ġhomma** fix-xhur ta' Lulju u Awissu.

### Ix-Xhur tas-Sena u l-Biedja

Għall-bdiewa x-xhur tas-sena għandhom l-isem ta' l-akbar festa li tahbat fix-xahar partikulari. Jannar - ix-xahar ta' l-istrina; Frar - ix-xahar ta' San Pawl jew tal-

Kandlora; Marzu - ix-xahar ta' San Ġużepp jew tal-Lunzjata; April - ix-xahar tal-Għid il-Kbir; Mejju - ix-xahar tal-Madonna; Ġunju - ix-xahar tal-Qalb ta' Ġesu', ta' San Ġwann, jew ta' l-Imnarja; Lulju - ix-xahar tal-Karmnu; Awissu - ix-xahar ta' Santa Marija; Settembru - ix-xahar tal-Vitorja; Ottubru - ix-xahar tar-Rużarju; Novembru - ix-xahar tal-Qaddisin Kollha jew ta' l-Erwieħ; Diċembru - ix-xahar tal-Milied.

### Il-Festi u l-Biedja

Il-Festi tal-Qaddisin kellhom ukoll importanza kbira għall-bdiewa tagħna fil-kalendarju tal-biedja. Qabel xejn irridu nghidu li fl-antik kien hemm kwantita' kbira ta' **festi kkmandati**. Minbarra l-jiem tax-xita, dawn il-festi kkmandati kienu, biex nghidu hekk, il-jiem ta' vaganza għall-bdiewa ta' dari. Avolja, f'ċerti każi, il-Knisja kienet tagħti permess jew dispensa speċjali biex ċertu xogħol isir fil-hdud u l-Festi kkmandati. Bħalissa qiegħed jiġi f'moħħi **x-xogħol tat-tidrija**. Meta kienet tqum żiffa tajba, il-bdiewa tagħna kienu jingħataw il-permess biex jahdmu u **jderru l-qiegħa** anki nhar ta' hadd u nhar ta' Festa għax skond il-qawl: **Riħ ta' siegħa jnaddaf qiegħa**. Dan għax ir-riħ jekk jieqaf jista' jdum hafna ma jerga' jqu u x-xogħol tal-qiegħa jintafa' lura.

### Korrezzjonijiet

Fl-aħhar puntata deħru xi żbalji tal-computer minhabba l-qlib ta' l-ittri bil-Malti minn sistema għal oħra:

- bi **zbula** apposta msejħin **swiegel**; trid tiġi: bi **hbula** apposta msejħin **swiegel**.
- xkejjer tal-**huta**; trid tiġi xkejjer tal-**guta**.
- Il-**zifla** jew it-talja; trid tiġi l-**gifla** jew it-talja.

**LAVA**  
**SOLAR HEATERS**

*the heaters that keep you smiling even after you receive your electricity bills!*

**No. 1**  
**for Prices & Quality**

**"HILITE" Hardware Store,**  
St. Bert Street, Xewkija, Gozo.  
Tel: 2155 5736, 9947 8884 - Fax: 2155 5736  
Email: hilite@maltanet.net





# LANTERN

**Guest House  
Restaurant • Pizzeria**  
MARSALFORN - GOZO

Tel: 562365 • Fax: 556285  
Mobile: 09877648 / 09883028  
Residence: Tel: 554186  
E-mail: romx@vol.net.mt

**SEA VIEW  
APARTMENTS  
ALSO AVAILABLE**



*Your link  
to the world!*

Organisers for Group Tours, Honeymoons,  
and all other types of Worldwide Travel

47, Republic Street, Victoria, Gozo VCT 103, Malta.  
Tel: 356 2156 0180, 356 2155 6476  
Mob: 9949 5700 Fax: 356 2156 0181  
Email: travel@linksmalta.com  
Web: www.linksmalta.com

# Xerri l-Bukkett



*Bar*

*Restaurant Pizzeria*

*Dine while enjoying the best view in  
the Maltese islands*

**Triq iz-Zewwieqa Qala  
Tel. 553500**

**GELAT TA' VERU**  
**...DOQTU???**  
**BAXAN ORIGINAL**


**SMUGGLER'S CAVE**  
BAR • RESTAURANT • PIZZERIA  
IL-MENQA - MARSALFORN - GOZO  
TEL: 551005 - 551983 FAX: 559959

# TERNO ZONE

T.V.'s, Hi Fi Systems, Mobile Phones & Accessories,  
Cordless Phones, Car Audio & much more.

Call Peter & Maureen Mercieca

Fortunato Mizzi Street, Victoria, Gozo, Malta.  
Tel/Fax: 21565304 Mobile: 09491809 / 09854176  
e-mail: teknozon@maltanet.net



# IL TERRAZZO

**Bar & Restaurant**

• St. Simon Street, Xlendi, Gozo •

Host: Joseph Mercieca  
Tel: 562992, 556594 • Mobile: 0944 6833 • Pager: 357 4242  
E-Mail: www.terrazzo@waldonet.net.mt  
Web Site: www.gozo.com/terrazzo

# FUQ L-INTERNET

**RADJU R.T.K. - 103 / 97.8 FM Stereo**  
<http://www.rtk.org.mt>

**IL-HAJJA F'GHAWDEX**  
<http://www.gozodirect.com/lumenchristi>



**Wirt  
Gżiritna**

## **IL-MUŻEW TA' L-ISTORJA NATURALI** (It-Tmien Parti)

### **IL-MINERALI**

Il-kelma minerali tfisser it-terminu ġenerali għal kull sustanza fir-renju tal-minerali - is-saltna tan-natura li tinkludi dak kollu li huwa bla hajja. Il-minerali veri huma dawk is-sustanzi li ma jgħux direttament minn xi haġa hajja u li l-kompożizzjoni tagħhom hija mfissra fiċ-ċar biżżejjed bhala formula kemikali. Niehdu bhala eżempji : id-djamanti, l-hadid, il-majka u l-kwarzu. L-istudju tal-minerali veri jissejjaħ Mineroloġija.

Xi sustanzi fir-renju tal-minerali, ngħidu ahna : l-asfalt, il-ġibs, il-faham u l-pitrolju, ma nsibux fihom kompożizzjoni kemikali definita w allura ma jistgħux jissejju minerali veri għalkemm ta' spiss insibuhom mnizzla mal-minerali veri taht Riżorsi Minerali. Insibu wkoll l-perla li ma hijiex minerali veru, għax din tiġi mahluqa minn xi haġa li tghix.

### **Il-Minerali lokali**

Imma, bhalma nafu, l-gżejjer tagħna joffru biss blat sedimentarju, li veru li f'hafna mill-każi huwa l-baži għall-formazzjoni ta' minerali ohra prezzjużi u mill-aktar imfittxija, imma l-kundizzjonijiet fil-Gżejjer Maltin m'humiex idejali . Għalhekk il-minerali li niltaqghu magħhom f'dawn il-gżejjer huma xi ftit fqar.

1. Il-Perla tal-Għar: hija forma ta' ghenieqed ta' perli tal-kalċju midmuma flimkien.
2. Is-Selenit: jikkonsisti f'sulfat tal-ġir magħmul fi qxur tal-mika rqiq trasparenti.
3. L-Istalagmiti u l-Istalaktiti li diġa tkellimna fuqhom fil-harġa numru 833 taht l-istess isem fis-sessjoni tal-ġeoloġija.
4. Karbonat tal-Ġir f'forma ta' kristalli (*calcite*), dan ġie li jkun fih kulur fil-kannella liema kulur jkun ġie mill-hadid.
5. Imbagħad insibu wkoll dik li hija maghrufa bhala il-Warda tad-Deżert, din hija magħmula min hafna folji tal-kristall tal-ġir magħqudin flimkien f'din il-forma.

### **Minerali ohra**

Fil-Mużew tax-Xjenzi Naturali nsibu kollezzjoni ta' minerali li ma jinstabux hawn Malta, u dan sar biex wiehed jsir jaf kif jiġu misjuba xi minerali li huma meqjusa bhala prezzjużi bhall-iżmeraldi, ir-rubini u d-djamanti, it-turkina, l-ambra, it-topazju, l-opal, iż-żirkun u l-ġada u bosta ohrajn li l-bniedem juża' bhala ġojjellerija. Imbagħad hemm il-minerali l-ohrajn li huma metalliċi bhad-deheb, il-fidda, ir-ram u l-hadid, li l-bniedem juża' għal-mitt haġa. Dawn, bhalma diġà semmejna , kollha jinsabu fil-blat metamorfiku.

### **Il-Blat Metamorfiku**

Il-blat metamorfiku huwa dak it-tip ta' blat li jiffirma ruhu meta materjal magħmul mill-blat jgħaddi minn proċess ta' shana tremenda taht pressjoni qawwija fil-qoxra tad-dinja. Il-blat metamorfiku jiffirma wiehed mit-tliet gruppi ta' blat li nsibu fid-dinja. Iż-żewġ gruppi l-ohra huma l-blat ignew (tan-nar) li jiffirma meta l-magma jew il-lava mahlula toqghod u tagħqad, u l-blat sedimentarju li jiffirma meta l-irjeh jew l-ilmijiet jiddepożitaw dak kollu li jsibu f'imniezell li mbagħad dawn jgħaqdu flimkien. Bil-proċess metamorfiku, kemm il-blat ignew kif ukoll dak sedimentarju jistgħu

*Guzeppe M.  
Bezzina*

jinbidlu fi blat metamorfiku, u blat metamorfiku jista' jinbidel f'tip ieħor ta' blat metamorfiku. Is-shana u l-pressjoni ma jibdlux l-istruttura kemikali tal-blata oriġinali, imma jibdlu l-istruttura minerali u l-proprietajiet fiżiċi tal-blata. Meta l-ġeoloġisti jistudjaw il-kompożizzjoni u minn x'hiex tkun magħmula l-blata metamorfika jkunu jistgħu jgħidu minn x'hiex kienet komposta l-blata fl-oriġini tagħha.

## L-AMBJENT LI JDAWWARNA

Issa ser naqilbu s-sugġett kompletament u nitilgħu fuq wiċċ l-art biex nimirfhu madwarna, 'l barra mill-belt jew raħal li fih ngħixu biex ninnutaw id-diversi aspetti ambjentali li għadhom, sa kemm inħalluhom, isebħu l-ftit ftuħ li joffru l-gzejjer tagħna. Teżisti hteġa kbira li nħossuna konxji ta' dan l-ambjent li jimlielna l-pulmuni b'dik l-arja tajba li tant għandna bżonn.

### Il-Bosk

Il-baži tal-veġetazzjoni f'bosk insibuha fis-siġar tal-ballut u taż-żnuber. Fil-gzejjer maltin wieħed jista' jgħid li dan l-ambjent naturali m'għadux jeżisti. Dan ġara minħabba l-fatt li l-gzejjer tagħna huma żgħar hafna u hekk kif rifes l-ewwel bniedem fuq dawn l-iskolli mill-bidu beda jnaqqar għall-użu tiegħu mill-boskijiet li kienu jeżistu. U l-Malti jgħid: tiehu bla ma trodd is-swar thott. L-irqajja li fihom għadek tilmah is-siġar tal-ballut huma l-unika hjiel li dan l-ambjent naturali xi darba kien jeżisti.

L-uniku post f'Malta li jista' jissejjaħ bosk huwa l-Buskett. Hafna mis-siġar li nsibu fil-Buskett ġew imhawlin mill-bniedem u biż-żmien dan beda jikber f'bosk semi-naturali. Fih insibu l-aktar siġar taż-żnuber, tal-ballut, taż-żebbuġ u tal-harrub. Jinsabu fih ukoll siġar iżgħar bħalma huma d-Deru, id-Deru tal-Mediterran u ż-żagħrun. Hemm ukoll hafna tipi oħra ta' siġar u pjanti.



### Il-Makkja

Wara l-ambjent tal-Bosk insibu l-Makkja li fih naraw l-aktar siġar żgħar u pjanti. Dawn huma l-Harrub, Iż-żebbuġ, id-Deru, l-Alaternu u r-Rand flimkien ma' siġar u pjanti oħra li jixxabtu bħall-Pajżana, l-Għalliq, l-Ispraġ Xewwieki, ir-Robbja Salvaġġa, il-Liedna u s-Sarsaparilla. Insibu wkoll pjanti erbaċċi bħall-

Hannewija u l-Garni. Dan it-tip ta' ambjent jinsab l-aktar fuq il-ġnub u l-qighan tal-widien u fl-irdumijiet taħt is-sisien.

### L-Isteppa

L-Isteppa huwa mferrex madwar il-Gzejjer Maltin kollha. F'dan l-ambjent insibu hafna tipi ta' pjanti u hxejjex li huma ġejjin mill-familji tal-*Poaceae* (Qamħ), *Apiaceae* (zunnarija) u *Fabaceae* (Fażola) flimkien ma' pjanti oħra tal-Basal tal-Għansar u tal-Berwieq. L-Isteppa, fil-fatt, fil-bidu kien Makkja jew Xagħri li għal xi raġuni jew oħra ġie distrutt. Huma bosta r-raġunijiet li minħabba fihom seta' seħħ dan, bħal ngħidu ahna, nirien u anke mill-mergħat tal-animali. Insibu wkoll tipi oħra ta' Steppa li x'uhud minnhom huma naturali u kkawżati mill-klima, bħall-Isteppa tal-Blat. Dan jikkonsisti minn xagħri mingħajr arbuxelli u bħall-Isteppa li nsibu fi żrieżaq taflin.

### Ix-Xagħri

Ix-Xagħri huwa ambjent li jizviluppa l-iżjed fejn ikun hemm wesgħat u pjanuri ta' blat tal-qawwi b'hafna xquq u qsim. Hawnhekk jikbru arbuxelli baxxi u folti u spiss ikunu aromatiċi bħas-Sagħtar, l-Erika, iż-żebbuġija, it-Te' Sqalli u t-Tengħud tax-Xagħri. Hawn bosta tipi ta' xagħri, u kull tip għandu xi speċi ta' pjanti li jiddominaw aktar minn oħrajn.

### Is-Sisien u l-Irdumijiet

Is-Sisien u l-Irdumijiet joffru kenn lil hafna speċi ta' flora u fauna. Matul ix-xatt tan-nofs-in-nhar u tal-punent tal-gzejjer hemm din it-tip ta' ekosistema, fejn jikbru numru ta' pjanti nteressanti, uhud minnhom endemiċi bħall-Widnet il-Baħar (il-pjanta nazzjonali) u l-Bjanka ta' l-Irdum.



### L-Għaram tar-Ramel

Kemm xejn 'l ġewwa mill-ftit xtajtiet imramla li għandna nsibu l-hekk imsejja Għaram tar-Ramel. Huwa fatt magħruf li minn dawn ma baqax hafna u l-ftit li baqa' qed jissieltu għall-eżistenza tagħhom. L-akbar għadu tagħhom huwa l-bniedem. Il-hasra hi li f'dan l-ambjent naturali nsibu tipi ta' pjanti w animali li ma ssibhom f'ebda ambjent ieħor.

## Madre Margerita De Brincat - 6



*Madre Margerita ma' grupp ta' sorijiet li kienet edukat, fil-belt Valletta*

# Edukatriċi

jikteb Angelo Xuereb

Madre Margerita kienet veru edukatriċi. Fit-tmexxija tal-Kongregazzjoni tal-Franġiskani tal-Qalb ta' Ġesù, hija għallmet is-sorijiet iħobbu lil Alla u jwassluh lil oħrajn, filwaqt li kienet tinkoraġġixxi l-istudju.

Meta kienet żagħżugha hija kienet disposta biex tiġi fformata. Infatti tghallmet it-Taljan u l-Franċiż. Barra minn hekk hija xorbot mill-ispiritwalità ta' Dun Ġuzepp Diacono li għamel minnha soru kuraġġjuża mogħtija għas-saltna ta' Alla.

Skond il-fehma tagħha l-ewwel trid tiġi edukata l-qalb u l-kuxjenza permezz ta' l-imhabba. Infatti hija tikteb kif għandhom jiġu edukati t-fal "Kebbsu lil dawn il-qlub ċkejknin bin-nar Ewkaristiku halli lkoll ikunu qaddisin u safja. Halli mal-mixja tas-snin dawn jikbru fl-imhabba u hekk ikunu jistghu jagħrfu jwasslu dan in-nar kull fejn jinsabu". Għalhekk Madre


Margerita kienet tishaq li l-ewwel edukazzjoni għandha tkun immirata lejn hajja nisranija awtentika. F'ittra tal-1937 hija kitbet! "Int binti, għandek tqis lit-tfal bhala teżori tant prezzjużi għax swew id-demm ta' l-Iben ta' Alla 'l Għoli. Minnek tiddependi l-fidwa tagħhom u għad jitolbok kont tagħhom l-Imhalled Divin. Nissel f' dawn iż-żgħażgħ sentimenti ta' mhabba lejn il-maħbub Ġesù u għallimhom kif jesprimu l-imhabba tagħhom lejħ".

Wara l-formazzjoni reliġjuża hija dejjem inkuraġġiet l-formazzjoni kulturali, professjonali u teknika. Hija kienet tal-fehma li l-istudju għandu post importanti fil-hajja tal-bniedem. F'ittra hija tikteb: "Kun ġeneruża fit-twettiq fidil tad-doveri tiegħek, assidwa fil-ġabra, tinkeddx għall-istudju, għax meta dan tagħmlu biex tobdi u għall-glorja ta' Alla, mhux biss ma jagħmillekx hsara iżda jgħinek tagħraf ahjar lil Alla".

Bhala edukatriċi hija kienet dejjem qrib ta' wliedha. Lil dawk qrib tagħhom kienet tikkomunika magħhom bil-kelma mhegga tagħha u dawk tal-bogħod permezz ta' l-ittri. Hija dejjem użat mod matern, avolja xi drabi kien ikun qawwi u decisiv.

Hija setgħet tagħmel dan għax il-formazzjoni tagħha personali haditha bis-serjetà. Qawl Latin jghidilna: "Hadd ma jista' jagħti minn dak li ma għandux". B'dan il-mod hija kienet ta' eżempju haj u mudell għal dawk kollha li kienet tmexxi.

Il-pedagoġija tagħha kellha riżultati tajbin. Fi żmienha l-vokazzjonijiet reliġjużi żdiedu filwaqt li l-kongregazzjoni xterdet ma' bosta postijiet fil-gzejjer Maltin, fl-Ewropa u anke fl-Etjopja.



**Rose's**  
BAR & RESTAURANT

15, Ramla Road, Nadur, Gozo, Malta.  
Tel: 564890 Mob: 0942 5830



**MARIO**  
DISPENSING OPTICIANS

57, MAIN GATE STREET, VICTORIA, GOZO.  
Prop. Mario P. Grech F.A.D.O. (Lond.).  
Appointments for  
EYE TESTING / EXAMINATION  
by the Latest Computer Technology  
and Eye Specialists  
Telephone: 55 65 28 / 56 33 31

*Eħilsu mill-qilla tax-xemx u sebbħu djarkom  
bil-Vertical & Venetian Blinds & Roller Shades ta'*

***Tony Camilleri***

VARJETÀ KBIRA TA' BLINDS U SHADES TAD-DRAPP,  
ALUMINIUM U PLASTIC, KIF UKOLL FLY SCREENS.




**KOLLOX BI  
PREZZIJET  
RAĠJONEVOLI**

*Għal aktar dettalji rrikorru għand:*



David Cocco Palmieri Street, Nadur, Gozo  
Tel. 21553352/21562211 - Mob. 999 5001 - Fax 21562211



*Issa tista'  
tħawwar  
il-borma  
bħal dari*

*Issib Hwawwar, Hxejjex Aromatici,  
Frott Imqadded għall-Helu  
u Prodotti oħrajn għall-ikel.*

**14-15 KERĊEM ROAD, VICTORIA VCT 104, GOZO.  
TEL: 2156 2160**

# int

# u

# sahhitek

Dr. Mario Saliba M.D.



## Kuxjenza Ambjentali

L-attitudni taghna l-Maltin lejn l-ambjent hija wahda ta' thassib jew ta' x'jimportani? Huwa fatt li l-problemi ambjentali huma serji. Kemm qed isir biex dawn il-problemi nnaqsuhom? Kemm ahna lesti biex naghtu sehemna biex ikollna ambjent ahjar? Min hu responsabbli mill-ambjent? Sahhitna tiddependi mill-istat ta' l-ambjent.

Dawn huma mistoqsijiet diretti li kulhadd ghandu jaghti każhom. Inutli li nipponentaw subghajna lejn haddiehor jew lejn il-gvern. Fl-opinjoni tieghi din hija *issue* li kulhadd irid ikun konxju taghha: mill-kbir saż-żghir, mill-haddiem sal-industrijalist, mill-mara tad-dar sal-lukandier.

L-iktar haġa li tkerrah u li tidher anti-soċjali hija dawk il-munzelli ta' terrapien 'l hawn u 'l hemm u kull xorta ta' skart mormi llegalment madwar il-kampanja. S'issa din il-haġa tant kienet komuni li dak li jkun ftit kien hawn xi jtellfu milli jarmi l-imbarazz fejn irid. Kemm tharrku nies ghax tefghu l-iskart barra? Ovvjament l-ikbar uġiegh ta' ras huma l-muntanji taż-żibel tal-Maghtab f'Malta u tax-Xaġhra f'Għawdex. Dan ma jfissirx li m' ghandniex affarijiet ohra li qeghdin ihammgu l-ambjent. Wiehed jista' jsemmi d-drenagg li johrog fil-baħar u li s'issa mhux qed ikun ittrattat qabel jintrema fil-baħar. Skond il-Konvenzjoni ta' Barcellona dan irid jieqaf sas-sena 2003. Wiehed irid isemmi ċ-ċmiemen ta' kull tip u daqs inkluż dawk tad-djar, fabbriki, sptarijiet u il-*power station* tal-Marsa. Għad irid jasal iż-żmien li kull min ghandu ċumnija irid jaghmlilha il-*filter*. Imbagħad xi ngħidu għad-dhahen tal-karozzi speċjalment tal-magni *diesel*, trakkijiet u xarabanks...!

Il-Kunsilli Lokali għenu biex il-problema tittaffa u permezz ta' *skips* u *bins* naqqsu mill-iskart li ssib barra. Għarukaża għadek issib min jarmi l-iskart fil-widien u fil-ġnub tat-toroq. Il-gwardjani lokali għandhom jinghatalhom l-inkarigu biex iharsu l-ambjent mill-injuranza ta' dawn in-nies. Il-multi għandhom ikunu ferm iktar minn dawk ta' kontravenzjoni tat-traffiku u barra minn hekk min ihammeġ għandu jhallas biex il-post jerġa jitnaddaf.

Il-mod kif qeghdin nehilsu mill-iskart taghna huwa primittiv. Kollox jintrema banda wahda. Mhux qieghda ssir għażla tal-iskart mid-djar taghna, minkejja li ilna ngħidu s-snin li trid tibda ssir. Hija ta' hsara kbira lill-ambjent meta ċerti materjali tossiċi, bħal żejt industrijali u minn lukandi, żebgha u batteriji użati jintremew fil-hamrija. Dawn jinfiltraw l-isfel, jniġġsu l-ilma ta' taħt l-art, u jipproduċu *dioxins* u sustanzi ohra li huma velenużi u jaghmlu hsara lis-sahha. Irridu nishqu iktar dwar il-hsara rreparabbli li dawn jaghmlu u hawn il-mezzi ta' komunikazzjoni jistgħu jghinu hafna biex tinghata informazzjoni fuq dawn l-affarijiet. Xi kultant trid tkun xi organizzazzjoni ambjentali barranija li tifthilna għajnejna. B'dan ma rridx innaqqas x-xogħol siewi li diversi għaqdiet ambjentali Maltin jaghmlu, permezz ta' pressjoni fuq l-awtoritajiet biex iharsu l-ambjent. Sa fejn naf jien f'Malta m' hawnx postijiet magħżula apposta biex fihom jintremew dawn il-veleni. Xi ftit ta' snin ilu kienet saret kampanja biex il-batteriji użati jingabru, iżda wara ftit hadd ma baqa' jaghti każ.

Izda biex iżzomm l-ambjent nadif u f'sahhtu trid il-flus. Kemm hu lest iċ-ċittadin li jhallas taxxi żejda



biex jitwettaq dan? Min ihammeġ irid ihallas, ighid il-prinċipju. Izda din tghodd mhux għall-industrijalist biss iżda għal kull wiehed u wahda minna. Lesti li nikkoperaw biex l-iskart domestiku jintagħzel? Lesti li nhallsu għal kull borża ta' skart li nohorġu fuq il-bankina? Lesti li kemm jista' jkun nixtru l-prodotti li nikkunsmaw f'kaxxi tal-kartun u mhux tal-plastic?

Anke t-teknoloġija tal-ipparkjar trid thares lill-ambjent. Wiehed jistenna li ċerti prodotti jkunu f'it għola biex tagħmel tajjeb għal spejjes żejda li l-manifattur jidhol għalihom biex jiġbor u jirreċikla l-kontenituri ta' prodotti użati. Kull fabrika li thaddem numru sostanzjali ta' impjegati għandu jkollha persuna li tkun inkarigata mill-immaniġġjar ta' l-iskart.

F'kelma wahda l-harsien tal-ambjent iqum il-flus u dawn il-flus irid ihallas għalihom iċ-ċittadin permezz tat-taxxi. Jista' jkun ukoll li biex l-industrija tiproteġi l-ambjent ser ikollha xi nuqqas mill-qligh.

Kemm l-industrija tagħna tiffaħ għal dan? Dan jista' jfisser tnaqqis fin-numru ta' impjegati. Jista' jfisser ukoll iktar spejjeż minhabba s-saħha u s-sigurtà tal-haddiema fuq il-post tax-xogħol. Dan ser johloq piż fuq il-poplu, għax meta wiehed isemmi taxxi godda hadd ma jiehu gost bihom. Izda dawn


huma fatti li ġa għaddew minnhom pajjiżi ohra; u min ighid li ser jiehu hsieb l-ambjent minghajr ma jdahhal taxxi godda, jkun qed iqarraq. Dawn is-sistemi li semmejna kollha jiswew il-flus, u biex thares l-ambjent kif suppost trid tonfoq hafna flus. Barra minn hekk, ċerti miżuri favur l-ambjent inaqqsu xi f'tit mill-liberta' li tant drajna biha. Kemm hawn min hu lest li jissagrifika f'tit tal-kumdità favur l-ambjent? L-użu tar-rota hawn Malta huwa minimu, u għal kull haġa ta' xejn rridu nużaw il-karozza. Barra minn Malta, membri parlamentari ewropej sikwit jirkbu r-rota ma' Prodi biex jagħtu eżempju! Anke l-użu tal-karozzi tal-linja mhux tant imfittex. Forsi hawn għandna raġun, għax dan ma tantx huwa servizz komdu u effiċjenti.

Biex l-ambjent jithares permezz ta' liġijiet, dawn għandhom ikun ta' deterrent biżżejjed. Min-naha l-ohra għandu jkun hemm ċerti incentivi biex iħajru liċ-ċittadin juża prodotti riċiklati u mezzi favur l-ambjent, bħal solar heating, petrol minghajr ċomb, filters fiċ-ċmiemen u jirriċikla ċerti prodotti, jibża' għall-ilma u l-elettriku, ma jixtrix sprays, trab tal-hasil u deterġenti, insettiċidi, fertilizzanti u kimiċi li jagħmlu hsara lill-ambjent billi jraqqu l-ozone layer.

Dawn kollha huma miżuri li għal hafna minna huma diffiċli li naċċettawhom. Nahseb li l-ikbar bidla għandha tkun fil-mentalita' tagħna u nibdew nahsbu iktar fl-ambjent, mhux fil-parti li tolqot lilna biss iżda bhala mod u stil ta' hajja. Qabel ma nrabbu fina kuxjenza favur l-ambjent, fl-istess ilma se nibqghu!

Il-prinċipju għandu jkun dejjem 'think globally and act locally'. Kull wiehed u wahda minna huwa responsabbli għall-ambjent ta' madwaru. Ma nistgħux nippretendu li din hija responsabbiltà tal-Kunsill Lokali jew tal-Gvern Ċentrali biss. Jekk inharsu l-ambjent inkunu qegħdin inharsu saħħitna.





# Nadur Youngsters Champions għas-sitt darba

Nadur Youngsters huma *c-champions* il-ġodda Ghawdxin wara li spicċaw fl-ewwel post tal-klassifika b' 26 punt, erba' punti vantaġġ fuq l-*ex-champions* Xewkija Tigers. Dan is-suċċess kien is-sitt wiehed fl-istorja tagħhom u wasal wara determinazzjoni qawwija li wrew matul dan il-kampjonat fejn minkejja li kienu hadu żewg żelqiet fl-ewwel *round* u kellhom żvantaġġ ta' erba' punti, huma rkupraw tajjeb hafna biex fit-tieni fażi baqgħu għaddejjin b'suċċess wara l-iehor li wassalhom għat-titlu. Għalhekk dak li raw jaharbilhom fi tmiem l-istaġun l-iehor meta tilfu d-*decider* kontra Xewkija, wasal sena biss wara. B'hekk wara nuqqas ta' żewg staġuni, t-tazza ta-*championship* irritornat lejn il-*vetrini* tagħhom. It-tim immexxi mill-*coach* John Cassar wera karattru u fl-ahħar loġħa tagħhom, dik deċisiva kontra Ghajnsielem, kienu determinati li jiċcelebraw bil-kbir. Nadur spicċaw il-Kampjonat bl-ahħar difiża fejn soffrew 15 il-goal fi tnax il-loġħa, filwaqt li l-attakkant tagħhom Pavel Mraz intaġħzel bhala l-ahjar *player* barrani tas-sena tal-GFA.

Fit-tieni post spicċaw Xewkija Tigers bi 22 punt fejn kellhom l-ahjar attakk tal-kampjonat meta sabu x-xibka avversarja f'29 okkażjoni. Huma batew xi ftit fil-bidu, iżda ingranaw sewwa matul il-kors tal-kampjonat u kważi baqgħu sal-ahħar jittamaw f'difiża adekwata għat-titlu. B'żewġ punti warajhom spicċaw

għal darb'ohra fit-tielet post Ghajnsielem. *Champions* tax-Xitwa b'erba' punti vantaġġ li iżda dan it-tajjeb kollu tal-ewwel fażi tilfuh fit-tieni *round*, għax ma żammewx ir-ritmu, fejn soffrew erba' telfiet li waqqgħuhom lura u dak li ilhom jistennew se jkollhom jkomplu jistennewh. Il-*player* tagħhom Joseph Buttigieg ġie magħżul bhala l'iktar *player* promettenti tal-ewwel diviżjoni.



Fir-raba' post għal darb'ohra spicċaw Żebbug Rovers, tim mimli talent żaġħżuġh, iżda li ma żammx il-konsistenza. Mhux dejjem urew dik il-grinta u l-kordinazzjoni li jafu juru. Forsi dan għall-fatt li damu ma sabu ż-żewġ barranin adatti. Ta' sodisfazzjon għalihom kien li għall-ewwel darba fl-istorja, *player* tagħhom ġie magħżul bhala l-*player* tas-sena tal-



futball Għawdexi u dan meta Mario Azzopardi gie mogħti dan l-unur. Unur meritat għal konsistenza u l-qabża fil-kwalita` ta' dan iż-żagħżugh ta' 20 sena fejn gie wkoll magħżul bhala l-ahjar *player* tas-sena tal-programm zona sport li jixxandar kull nhar ta' tnejn fuq Radio Calypso. Min naha tagħhom Victoria Hotspurs salvaw posthom fl-ewwel diviżjoni bil-hniena fejn kellu jkun goal fl-ahhar minuti tal-ahhar logħba kontra l-ġirien tagħhom ta' Oratory Youths li aċċertawhom minn dan. L-attakkant tagħhom Victor Egere spiċċa bhala l-Aqwa Skoror tal-Kampjonat b' 14 -il goal.

Sannat Lions u Oratory Youths sfaw relegati għat-tieni diviżjoni fejn sa mill-bidu wrew li ser ikollhom staġun diffiċli. Madankollu bil-materjal li kienu jippossiedu dawn iż-żewġ timijiet wiehed stenna li setghu jmorru ahjar minn kif fil fatt għamlu.

### Kif Spiċċaw

	L	R	D	T	F	K	PTI
Nadur Youngsters	12	8	2	2	27	15	26
Xewkija Tigers	12	6	4	2	29	22	22
Għajnsielem	12	6	2	4	24	17	20
Żebbug Rovers	12	5	0	7	27	27	15
Victoria Hotspurs	12	4	2	6	25	34	14
Sannat Lions	12	3	2	7	26	32	11
Oratory Youths	12	3	2	7	22	33	11

Nadur Youngsters Champions  
Sannat Lions u Oratory Youths relegati



### Għajnsielem iżommu għandhom is-Super Cup

Għajnsielem żammew għandhom il-BOV Super Cup wara li fil-finali repetizzjoni tal-istaġun ta' qabel għelbu 2-0 lil Żebbug Rovers b'żewġ *goals* wara l-intervall mill-*players* barranin tagħhom Alloysius Ibhuelu u Julius Ngangué. Din it-Tazza li tintlagħab bejn l-ewwel erba' timijiet klassifikati fl-ewwel diviżjoni, rat lil Għajnsielem jeliminaw liċ-*champions* Nadur Youngsters bl-iskor ta' 3-1, filwaqt li minn naha tagħhom Żebbug Rovers kisbu rebħa kbira ta' 6-2 kontra Xewkija Tigers.

### Xagħra United champions tat-tieni diviżjoni

Xagħra United għustament spiċċaw *champions* u promossi lejn l-ghola diviżjoni fejn urew li kienu l-

ahjar tim f'din il-kategorija. Huma spiċċaw fl-ewwel post b'25 punt. Immexxija mill-*coach* Horace



Mercieca, huma bil-bosta żgħażaġh fit-tim urew logħob kollettiv u kordinat tajjeb hafna fejn spiċċaw bl-ahjar attakk u difiża tal-kampjonat. Il-*midfielder* tagħhom Joseph Sultana ntagħzel bhala l-ahjar *player*



ta' din id-Diviżjoni, filwaqt li siehbu John Camilleri spiċċa bhala l-aqwa skoror bi 11-il *goal*.

Qala St Joseph spiċċaw fit-tieni post b'punt inqas miċ-*champions* Xagħra. Pjazzament li wkoll ippremjahom bil-promozzjoni għall-ewwel diviżjoni. Qatt ma deħru li setghu jitilfu dan il-post, filwaqt li mill-banda l-oħra tilfu ż-żewġ konfronti kontra Xagħra.

Fiz-żewġ postijiet ta' wara spiċċaw rispettivament St Lawrence Spurs u Kerċem Ajax, iż-żewġ timijiet relegati mill-istaġun ta' qabel. Huma deħru li f'it setghu jgħatu sfida għal ta' fuq fejn alternaw il-prestazzjonijiet tagħhom. Iż-żagħżugh Charles Mercieca ta' St Lawrence ntagħzel bhala l-iktar *player* promettenti ta' din id-diviżjoni. Minn naha tagħhom SK Victoria Wanderers spiċċaw fil-post ta' qabel tal-ahhar. Forsi wiehed stenna iktar minn dan it-tim li fil-pjanijiet tagħhom deħru determinati li jisfidaw iktar wara li fil-bidu tal-istaġun kienu rebħu n-*knock out* ta' din it-tieni diviżjoni. Fl-ahhar post imbagħad spiċċaw Għarb Rangers li ma akkwistaw l-ebda punt għax tilfu l-ghaxar logħbiet tagħhom.

### Kif Spiċċaw

	L	R	D	T	F	K	PTI
Xagħra United	10	8	1	1	30	8	25
Qala St Joseph	10	8	0	2	25	18	24
St Lawrence S	10	4	2	4	13	18	14
Kerċem Ajax	10	4	1	5	23	24	13
SK Victoria W	10	3	2	5	21	17	11
Għarb Rangers	10	0	0	10	8	35	0

Xagħra United *champions*

Qala St Joseph *runners-up* u promossi



*migbura minn Pierre Mejlak*

◆ **5,000 tewmi migbura fi pjazza!**


Eluf ta' tewmin identici ltaqghu f' Bangkok biex jippruvaw jiksru rekord dinji għall-akbar laqgħa ta' tewmin fid-dinja. L-attività giet organizzata mit-*Thailand Twins Club*. Madankollu għalkemm kien hemm 2,443 par ta' tewmin migbura fi pjazza kbira, il-*Guinness Book of Records* iddeċieda li dan ma kienx biżżejjed għal rekord dinji! Fit-Tajlandja hemm mal-4,500 par ta' tewmin. Kollha kemm huma ġew mistiedna jattendu għal din l-attività. L-istess biċċa xogħol mistennija tirrepeti ruha sena oħra. L-organizzaturi jittamaw li dak inhar ikun hemm it-tewmin kollha.

◆ **Prinċipessa mahruqa bix-xemx!**

Il-Prinċipessa tan-Norveġja kellha thassar mawra fil-Ġermanja għax inharqet bix-xemx waqt intervista li xxandret fuq stazzjon tat-televiżjoni. Il-Prinċipessa Mette-Marit, spiċċat b'wiċċha aħmar nar u b'dahra jikwi! Għandha il-ġilda fina wisq!

◆ **Xadina bla dar!**

Uffiċjali tad-Dipartiment tad-Djar f'California qed jagħmlu hilithom sabiex isibu lil xi hadd li lest jadotta xadina! Moe mhix xadina komuni għall-aħhar. Apparti l-hafna films li hadet sehem fihom, għamlet ukoll fortuna lis-sidien tagħha bil-hafna reklami li ġagħluha taħdem. Moe, li illum għandha 36 sena, kienet giet abbandunata mill-ġenituri tagħha mat-twelid.



**IL-ĠENN GĦALL-FUTBOL... BLA LIMITI!**

Wasalna fi tmiem il-ġennata mondjali ta' loġhob għat-Tazza tad-Dinja 2002. Imma din il-manija għall-futbol m'għandhiex limiti ta' żmien u spazju. Fil-Brazil jilgħabu l-futbol dejjem, anke fuq l-*oil rigs*, 40 metru għoli fuq l-oċean u 140 kilometru 'l bogħod mill-art! Ul-braziljani lesti jilgħabu wkoll b'sigra mhawla f'nofs il-*ground*, li tista' sservi ta' tinda għar-*referee* fil-qilla tax-xemx fil-Brazil. Basta nilgħabu dejjem!

# MARTIN'S

## California Restaurant



TRIQ Ġ. BORG OLIVIER, VICTORIA  
Tel. 2155 6234

***Ir-Restaurant popolari, b'ikel tipikament Ghawdxi,  
u bi prezzijiet tassew moderati.***

***Miftuħ kuljum anke għall-ikla ta' nofsinhar .***






***Jaċċetta wkoll ordnijiet għall-parties ta'  
okkażjonijiet speċjali***

***BIRTHDAYS - MAGHMUDIJA - PREĊETT - GRIŻMA  
ENGAGEMENTS U TIĠIJET ŻGħAR***


***b'seating għal madwar 70 persuna.***

***Għal reservations jew aktar tagħrif  
ċempel 2155 6234 jew 2155 8974***









**Ktieb tajjeb huwa l-aqwa ħabib...**



**Fil-"Lumen Christi" issib kemm trid!**



**BAZAAR PERMANENTI BI SKONT TA' 10% FUQ KOTBA MILL-ISBAĦ**



**ghat-tfal**

